




سِنڊي چوٿون ڪتاب

آزمائشي اشاعت

چوٿين ڪلاس لاءِ



سِنڊ ٽيڪسٽ بڪ بورڊ

آزمائشي اشاعت



سنڌي چوٽون ڪتابُ

(چوٿين ڪلاس لاءِ)



سنڌ ٽيڪسٽ بڪ بورڊ، ڄام شورو

ڇپيندڙ:

هن ڪتاب جا سڀ حق ۽ واسطا سنڌ ٽيڪسٽ بڪ بورڊ، ڄام شورو وٽ محفوظ آهن.
سنڌ ٽيڪسٽ بڪ بورڊ جو تيار ڪرايل ۽ سنڌ حڪومت جي تعليم ۽ خواندگيءَ واري
ڪاتي جي مراسلي نمبر NO.SELD/HCW/18/2018, Dated: 09-12-2021 موجب
سنڌ صوبي جي سڀني پرائمري اسڪولن لاءِ واحد درسي ڪتاب طور منظور ڪيل.

ڊائريڪٽوريٽ آف ڪريڪيولر اسيسمينٽ اينڊ ريسرچ، سنڌ جي نصابي ڪتابن
جي جائزي واري صوبائي ڪاميٽيءَ جو چڪاسيل

پرويز احمد بلوچ

نگران اعليٰ:

چيئرمين، سنڌ ٽيڪسٽ بڪ بورڊ

جمشيد احمد جوڻيجو

نگران:

محمد پربيل 'بیدار' مگريو - سيد شير شاه

ليڪر:

لعل بخش ڪوڪر - امام بخش پرڙو - مهرانساء لاڙڪ

تاج محمد شيخ - نزاکت شاه ڏاڏاهي - اويس ڀٽو

علي ڏنو جروار - اياز احمد - سراج احمد چنا

سيد امداد حُسيني

ايڊيٽر:

صوبائي جائزه ڪاميٽي: ڊاڪٽر محمد علي مانجهي - ڊاڪٽر سعیده پروين ميمڻ

ڊاڪٽر شازير ڀٽافي - ڊاڪٽر الطاف جوکيو - دلشاد احمد ڏيٿو

تحسين ڪوثر انصاري - محمد سليم نظاماڻي

اويس ڀٽو - محمد ادريس جتوئي

ساجده يوسف

الستريشن:

نور محمد سميجو - واحد بخش سولنگي

پيج ميڪنگ:

هيءُ ڪتاب افريشيا پرنٽنگ پريس، ڪراچيءَ ۾ ڇپيو.

فهرست

صفحہ نمبر	عنوان	سبق	صفحہ نمبر	عنوان	سبق
53	تندرستي (بيت)	16	5	قدرت وارا (حمد)	1
55	قومي جذبو	17	7	نبي اكرم صلي الله عليه وعلي آله واصحابه وسلم	2
59	وڏي ٻوڏ	18	10	بيبي خديجة الكبرى رضي الله عنها	3
62	مُندائتا مينهن (بيت)	19	13	اسان جو نبي صلي الله عليه وعلي آله واصحابه وسلم (نعت)	4
65	ماحول جي صفائي	20	16	شب قدر	5
68	قصو بادشاهه ۽ وزير جو	21	19	مخدوم نوح	6
71	قائد عوام ذوالفقار علي ڀٽو	22	23	زندگيءَ جو مقصد	7
74	ڏيئو (نظر)	23	27	وطن جي حُب (نظر)	8
77	خلق جي خدمت	24	30	سچل سرمست رح	9
79	قلندر شهباز رح جو ميلو	25	33	قومي جهنڊي جي اهميت	10
83	سنڌي ٻوليءَ جي اهميت	26	37	شاهجهان مسجد نٿو	11
87	ڪرڪيٽ راند	27	40	شهيد راشد منھاس	12
90	نور ۽ نانگ (تصويري ڪھاڻي)	28	43	بهار جي مُند (بيت)	13
93	سُنو شھري	29	46	ڪمپيوٽر جي آتم ڪھاڻي	14
97	نوان لفظ	30	50	بيمارين کان بچاءَ جا آپاءَ	15

به اکر

سنڌ ٽيڪسٽ بڪ بورڊ هڪ اهڙو تعليمي ادارو آهي، جنهن جو ڪم درسي ڪتابن جي تياري ۽ اشاعت ڪرڻ آهي. ان جو اهم مقصد اهڙن درسي ڪتابن جي تياري ۽ فراهمي آهي، جيڪي نئين نسل کي علم ۽ شعور ڏيڻ سان گڏوگڏ منجهن اهڙي صلاحيت پيدا ڪن، جنهن جي ذريعي اهي اسلام جي آفاقي نظرين، پائپي، بزرگن جي ڪارنامن، پنهنجي ثقافتي ورثي ۽ روايت جي حفاظت ڪندي نئين دور جي سائنسي، ٽيڪنيڪي ۽ سماجي تقاضائن کي پورو ڪري ڪامياب زندگي گذاري سگهن.

هن اعليٰ مقصد کي پورو ڪرڻ خاطر اهل علم، ماهرن، استادن صاحبن ۽ مخلص دوستن جي هڪ ٽيم ڪنڊڪٽرچ ڪان حاصل ٿيندڙ معلومات جي روشنيءَ ۾ ڪتابن جي درستيءَ جي معيار، جائزي ۽ انهن جي سڌاري جي عمل ۾ اسان سان گڏ لڳاتار مصروف آهي. اسان جا ماهر ۽ اشاعتي عملو ان صورت ۾ ئي گهربل مقصدن ۾ ڪامياب ٿيندو. جڏهن انهن ڪتابن مان استاد صاحب، شاگرد ۽ شاگردپاڻيون پورو پورو لاپ ماڻين. ان لاءِ سندن تجويزون ۽ رايان انهن ڪتابن کي بهتر بنائڻ ۾ ڪارآمد ٿيندا.

چيئرمين

سنڌ ٽيڪسٽ بڪ بورڊ

سکيا جي حاصلات

- نظر پڙهي ان جي سمجھائي لکي سگھي.
- ڪوبه نظر انفرادي يا اجتماعي طور تي سر ۽ لئه سان پڙهي سگھي.
- نظرييت کي انفرادي ۽ اجتماعي طور تي پڙهي، پنهنجي راءِ جو اظهار ڪري سگھي.
- اسر جي مفھوم کي ڄاڻي سگھي.

بِسْمِ اللّٰهِ الرَّحْمٰنِ الرَّحِیْمِ

سبق پهريون

قدرت وارا
(حمد)



سڀ ڪن تهنجي ساراهه، قُدرتَ وارا!
 نرمَل جوتِي نُورَ نظارا، قُدرتَ وارا!
 ڪوتان ڪوٽَ بڻايءَ، ڌرتيون،
 سَهسين سِج، چنڊ، تارا ڪَتِيُون،
 جن جو اَنتَ نه پَارا، قُدرتَ وارا!
 ڪُلن اندر سُرھاڻَ ڌرين ٿو،
 موتين سان مھراڻُ پَرين ٿو،
 ھيرا لَعَلَ ھزارا، قُدرتَ وارا!
 جڏھن وُٽن تي واءُ اچي ٿو،
 پَنَ پَنَ مان پَڙلاءُ اچي ٿو،
 چم چم جا چمڪارا، قُدرتَ وارا!
 چُهنبَ چُٽن ۽ چِيھن ڪولي،
 بُلْبُل ڪوئِل، ٻولي ٻولي،
 مورَ نَچن ناميارا، قُدرتَ وارا!
 عَجَبُ بڻايءَ بجليون، بادل!
 بُوندُون بَرسَ بَرسَ ڪن ٿاڌل،
 واجتَ ڪن وِسڪارا، قُدرتَ وارا!

ڪشچند بيوس

الله سائينءَ جي ساراهه ۾ چيل بيت کي 'حمد' چئبو آهي.

مشق

(الف) هيٺ ڏنل سوالن جا جواب ڏيو:

- ۱- هن حمد مان اوهان کي ڪهڙو بند وڌيڪ پسند آهي؟
- ۲- اوهان کي اهو بند ڇو ٿو وڻي؟
- ۳- هن حمد ۾ شاعر، الله سائينءَ جون ڪهڙيون نعمتون بيان ڪيون آهن؟
- ۴- هن حمد ۾ ڪهڙا ڪهڙا نظارا ڏنل آهن؟ بيان ڪريو.

(ب) هيٺ ڏنل لفظن جي معنيٰ لکو:

ساراهه سُرهاڻ سَهسين مهراڻ نرمل جوتي

(ج) هي حمد سُر ۽ لءُ سان گڏجي پڙهي ٻڌايو:

(د) هيٺ ڏنل لفظن جا هم آواز لکو ۽ ٻڌايو:

ڌرتيون پڙلاءُ کولي بادل پارا

(ه) سنڌي ٻوليءَ جي گرامر ۾ ڳالهائڻ جا اٺ لفظ آهن، جن مان پهريون اسم آهي. اسم معنيٰ نالو. اسم ڪنهن به ماڻهوءَ، جاءِ، ساهواري شيءِ، ڪم، حالت ۽ خاصيت جو نالو آهي. هن سبق مان اسم ڳولي لکو.

(و) نظر جا هيٺ ڏنل بند مڪمل ڪريو:

* ڳلن اندر سُرهاڻ * عجب بڻايئ
 موتين سان مهراڻ بُونڏون برس
 ڦڌرت وارا! ڦڌرت وارا!

(ز) هيٺ ڏنل شعر جي سمجهاڻي لکو:

* ڪوٽان ڪوٽ بڻايئ ڌرتيون
 سَهسين سج چنڊ تارا ڪٽيون
 جن جو آنت نه پارا ڦڌرت وارا!

استاد لاءِ هدايت:

- استاد، ٻارن کي 'حمد' جي سمجهاڻي ڏئي.

سڪيا جي حاصلات

- متن بابت سوالن جا جواب لکي سگهجي.
- لفظن جا ضد لکي سگهجي.
- لغت مان لفظن جي معنيٰ ڳولي سگهجي.

سبق ٻيو

نبي اڪرم صَلَّى اللهُ عَلَيْهِ وَعَلَىٰ آلِهِ وَاصْحَابِهِ وَسَلَّمَ



حضرت محمد رسول الله خاتم النبيين

صَلَّى اللهُ عَلَيْهِ وَعَلَىٰ آلِهِ وَاصْحَابِهِ وَسَلَّمَ (ترجمو: حضرت محمد، الله تعاليٰ جو رسول آهي ۽ الله تعاليٰ جو آخري نبي ۽ رسول آهي، سندن (صَلَّى اللهُ عَلَيْهِ وَسَلَّمَ) ۽ سندن آل ۽ اصحاب سڳورن رضي الله عنهم اجمعين جي مٿان الله تعاليٰ جي رحمت ۽ سلامتي هجي) جن مڪي شريف ۾ ڄاوا. سندن ڏاڏي حضرت عبدالمطلب، پاڻ سڳورن صَلَّى اللهُ عَلَيْهِ وَعَلَىٰ آلِهِ وَاصْحَابِهِ وَسَلَّمَ جن جو نالو مُحَمَّد رکيو. سندن والده بيبي آمنه رضي الله عنها کين احمد جي نالي سان سڏيو. عرب جي رواج مطابق پاڻ سڳورن صَلَّى اللهُ عَلَيْهِ وَعَلَىٰ آلِهِ وَاصْحَابِهِ وَسَلَّمَ جن کي تڄُ پيارڻ لاءِ ڏائي بيبي حليمه رضي الله عنها جي حوالي ڪيو ويو.

پاڻ سڳورا صَلَّى اللهُ عَلَيْهِ وَعَلَىٰ آلِهِ وَاصْحَابِهِ وَسَلَّمَ جڏهن ڇهن سالن جا ٿيا، ته سندن والده به وفات ڪري وئي. ان کان پوءِ سندن ڏاڏي حضرت عبدالمطلب جي سنڀال هيٺ رهيا. اڃا اٺن سالن جا مس ٿيا، ته سندن ڏاڏو حضرت عبدالمطلب به وفات ڪري ويو، ان ڪري پنهنجي چاچي حضرت ابو طالب سان گڏ رهڻ لڳا.

پاڻ ڪريم صَلَّى اللهُ عَلَيْهِ وَعَلَىٰ آلِهِ وَاصْحَابِهِ وَسَلَّمَ جن ننڍي هوندي کان ئي سُلچڻ، سچار ۽ ايماندار هئا. ان ڪري ماڻهو کين صادق ۽ امين سڏيندا هئا. پاڻ سدائين غور ۽ فڪر ۾ رهندا هئا.

هڪ ڀيري پاڻ ڪريم صلي الله عليه وعليه آله واصحابه وسلم جن حضرت ابو طالب سان واپار سانگي شام پئي ويا، وات تي بحيرا نالي راهب مٿن ڪڪر جي چانو ڏسي ٽڪريءَ تان لهي آيو. هن پاڻ سڳورن صلي الله عليه وعليه آله واصحابه وسلم جن جي زيارت ڪئي ۽ سندن پٺيءَ مبارڪ تي نُبوت جي مُهر ڏٺي. ان کان پوءِ حضرت ابوطالب کي چيائين ته: ”هي ٻار نبي ٿيندو.“ پوءِ کيس صلاح ڏنائين ته: ”توهين واپس وڃو، متان شام مُلڪ جا حاسد يهودي هن معصوم کي ڪو نقصان رسائين!“

پاڻ سڳورا صلي الله عليه وعليه آله واصحابه وسلم جڏهن چاليهن سالن جا ٿيا، ته کين غار حرا ۾، حضرت جبرائيل امين نُبوت جو پيغام آڻي پهچايو. پوءِ تيوهين سالن تائين قرآن پاڪ مٿن نازل ٿيندو رهيو.

پاڻ ڪريم صلي الله عليه وعليه آله واصحابه وسلم جن پنهنجي نُبوت جو اعلان ڪيو ۽ ماڻهن ۾ اسلام جي تبليغ ڪندا رهيا. پاڻ سڳورا صلي الله عليه وعليه آله واصحابه وسلم جن الله سائينءَ جا آخري نبي آهن. قرآن شريف ۾ الله تعاليٰ جو حڪم آهي: ”الله کي هڪ ڪري مڃو، ان سان ڪنهن کي به شريڪ نه ڪريو ۽ بُتن جي پُوڄا نه ڪريو.“

پاڻ سڳورن صلي الله عليه وعليه آله واصحابه وسلم جن جي انهن ڳالهين تي مڪي جا ڪافر سندن جاني دشمن ٿي پيا. کين ۽ سندن ساٿين کي طرح طرح جون تڪليفون ڏيڻ لڳا. آخرڪار پاڻ ڪريم صلي الله عليه وعليه آله واصحابه وسلم جن الله جي حڪم سان مڪي مان هجرت ڪري مديني ۾ اچي رهيا. مڪي جي ڪافرن اُتي به کين آرام سان رهڻ نه ڏنو ۽ ڪيتريون ئي جنگيون لڳيون، جن ۾ بدر، أُحد، خندق ۽ خيبر مشهور آهن.

جڏهن مڪو فتح ٿيو، تڏهن پاڻ سڳورن صلي الله عليه وعليه آله واصحابه وسلم جن پنهنجي جاني دشمنن کي به معاف ڪري ڇڏيو. ڪنهن کان ڪو به بدلو نه ورتائون. سندن اهڙي شفقت ڏسي ڪيترن ئي ماڻهن اسلام قبول ڪيو. اهڙيءَ طرح سموري عرب ۾ اسلام پکڙجي ويو.

مشق

(الف) هيٺ ڏنل سوالن جا جواب ڏيو:

- ۱- نبي ڪريم صلي الله عليه وعليه آله واصحابه وسلم جن کي تڄ پيارڻ لاءِ ڪنهن جي حوالي ڪيو ويو؟
- ۲- نبي ڪريم صلي الله عليه وعليه آله واصحابه وسلم جن کي نُبوت جو پيغام ڪنهن پهچايو؟
- ۳- پاڻ ڪريم صلي الله عليه وعليه آله واصحابه وسلم جن ڪهڙي تبليغ ڪئي؟
- ۴- حضور اڪرم صلي الله عليه وعليه آله واصحابه وسلم جن مڪي مان مديني ڏانهن هجرت ڇو ڪئي؟
- ۵- حضور اڪرم صلي الله عليه وعليه آله واصحابه وسلم جن جي زندگيءَ مان اسان کي ڪهڙو سبق ملي ٿو؟

(ب) هيٺ ڏنل لفظن جي معنيٰ لغت مان ڳولي لکو:

رواج حاسد صلاح پيغام تبليغ

(ج) هيٺ ڏنل لفظن جا ضد لکو:

نقصان دشمن جنگ فتح آخري چانو

(د) ٻارو، اڪرن جي معنيٰ دار ميڙ کي لفظ چئبو آهي. لفظن جي ترتيب وار ميڙ کي جملو چئبو آهي.

استاد لاءِ هدايت:

- صادق سچار کي چئبو آهي.
- امين امانتدار کي چئبو آهي.

استاد لاءِ هدايت:

- استاد، ٻارن کي مشق 'ب' ۾ ڏنل لفظن جي معنيٰ لغت مان ڳولڻ ۾ سندن مدد ڪري.

سکيا جي حاصلات

- متن بابت سوالن جا جواب لکي سگهي.
- سادن ۽ مرڪب جملن تي آڌاريل عبارت پڙهي ۽ سمجهي سگهي.
- ڪنهن موضوع تي پنهنجن لفظن ۾ ستن کان ڏهن سادن ۽ مرڪب جملن تي مشتمل پيڙاڪراف لکي سگهي.
- واحد کي جمع ۽ جمع کي واحد ۾ بدلائي جملن ۾ استعمال ڪري سگهي.

سبق ٽيون

حضرت بيبي خديجه الكبرى رضي الله عنها

حضرت بيبي خديجه الكبرى رضي الله عنها، مڪي شريف جي هڪ مُعزز واپاريءَ خُوَيلد جي اڪيلي نياڻي هئي. پيءُ جي وفات کانپوءِ، سڄي مُلڪيت سندس ورثي ۾ آئي. بيبي سڳوري نهايت رحمدل ۽ عقلمند هئي. سُهڻي ڪردار جي ڪري کيس ’طاهره‘ جي لقب سان سڏيندا هئا. پيءُ جي وفات کانپوءِ بيبي سڳوريءَ واپار جاري رکيو. هوءَ هوشيار ۽ ايماندار ماڻهن کي پائيواري تي مال ڏئي، شام ۽ يمن ڏانهن واپار لاءِ موڪليندي هئي.

اُن زماني ۾ حضرت محمد رسول الله خاتم النبيين صَلَّى اللهُ عَلَيْهِ وَعَلَى آلِهِ وَأَصْحَابِهِ وَسَلَّمَ جن جو نالو ايمانداريءَ ۽ سچائيءَ جي ڪري مشهور هو. بيبي سڳوريءَ کين گهڙائي، شام ملڪ ڏانهن واپار لاءِ وڃڻ جي آڇ ڪئي، جيڪا پاڻ قبول ڪيائون. بيبي سڳوريءَ ساڻن گڏ پنهنجي غلام ميسره کي به مددگار ڪري روانو ڪيو.

ميسره وقت به وقت حضرت محمد رسول الله خاتم النبيين صَلَّى اللهُ عَلَيْهِ وَعَلَى آلِهِ وَأَصْحَابِهِ وَسَلَّمَ جن جي اخلاق ۽ ايمانداريءَ بابت، بيبي صاحبہ وٽ تمام گهڻي ساراهه ڪندو هو. جنهن جو بيبي سڳوريءَ تي تمام گهڻو اثر ٿيو. جيئن ته پاڻ بيواهه هئي، تنهنڪري حضرت محمد رسول الله خاتم النبيين صَلَّى اللهُ عَلَيْهِ وَعَلَى آلِهِ وَأَصْحَابِهِ وَسَلَّمَ جن ڏانهن شاديءَ جو پيغام موڪليائين. پاڻ سڳورن صَلَّى اللهُ عَلَيْهِ وَعَلَى آلِهِ وَأَصْحَابِهِ وَسَلَّمَ جن اهو پيغام، خوشيءَ سان قبول ڪيو. اُن وقت بيبي سڳوريءَ جي عمر چاليهه سال ۽ پاڻ سڳورن صَلَّى اللهُ عَلَيْهِ وَعَلَى آلِهِ وَأَصْحَابِهِ وَسَلَّمَ جن جي عمر پنجويهه سال هئي.

شاديءَ کان پندرهن سال پوءِ، چاليهن سالن جي عُمر ۾ پاڻ سڳورن صَلَّى اللهُ عَلَيْهِ وَعَلَى آلِهِ وَاصْحَابِهِ وَسَلَّمَ جن کي اللهُ تعاليٰ طرفان نُبُوت ملي. جڏهن نبي ڪريم صَلَّى اللهُ عَلَيْهِ وَعَلَى آلِهِ وَاصْحَابِهِ وَسَلَّمَ جن اها ڳالهه بيبي سڳوريءَ کي ٻڌائي ته پاڻ هڪدم ايمان آندائين. عورتن ۾ سڀ کان اول بيبي صاحبہ ايمان آندو.

نبي ڪريم صَلَّى اللهُ عَلَيْهِ وَعَلَى آلِهِ وَاصْحَابِهِ وَسَلَّمَ جن فرمايو ته: ”بيبي خديجه رضه منهنجي بيبي ۾ سڀني کان بهتر هئي، ڇو ته جڏهن ماڻهو مون کي نبي ڪري نه مڃيندا هئا، تڏهن هُن مون تي ايمان آندو. جڏهن مون وٽ ڪجهه به نه هو، تڏهن پنهنجي مال سان منهنجي مدد ڪيائين. اللهُ تعاليٰ هن مان مون کي اولاد عطا ڪيو.“ پاڻ وڌيڪ فرمايائون ته ”مون کي ڪوبه اهڙو ڏک نه پهتو، جيڪو سندس ڳالهين سان هلڪو ۽ آسان نه ٿيو هجي.“

بيبي سڳوريءَ جي نبي ڪريم صَلَّى اللهُ عَلَيْهِ وَعَلَى آلِهِ وَاصْحَابِهِ وَسَلَّمَ ۽ اسلام سان سڄي محبت هئي. پاڻ سڳورا صَلَّى اللهُ عَلَيْهِ وَعَلَى آلِهِ وَاصْحَابِهِ وَسَلَّمَ جن به ساڻن گهڻي محبت ڪندا هئا. بيبي صاحبہ پنجهڻ ورهين جي ڄمار ۾ وفات ڪئي. سندس وفات کان پوءِ به نبي ڪريم صَلَّى اللهُ عَلَيْهِ وَعَلَى آلِهِ وَاصْحَابِهِ وَسَلَّمَ جن هميشه کين ياد ڪندا هئا.

مشق

(الف) هيٺ ڏنل سوالن جا جواب ڏيو:

- ۱- بيبي خديجة الڪبريٰ رضي الله عنها جي سُهڻي ڪردار سبب ماڻهو کيس ڪهڙي لقب سان سڏيندا هئا؟
- ۲- بيبي خديجة الڪبريٰ رضي الله عنها جي والد جو نالو ڇا هو؟
- ۳- عورتن ۾ سڀ کان اول نبي ڪريم صَلَّى اللهُ عَلَيْهِ وَعَلَى آلِهِ وَاصْحَابِهِ وَسَلَّمَ تي ڪنهن ايمان آندو؟
- ۴- بيبي خديجة الڪبريٰ رضي الله عنها اسلام جي ڪهڙي خدمت ڪئي؟
- ۵- پاڻ سڳورن حضرت محمد رسول الله ﷺ حاتم النبئين صَلَّى اللهُ عَلَيْهِ وَعَلَى آلِهِ وَاصْحَابِهِ وَسَلَّمَ جن بيبي صاحبہ بابت ڇا فرمايو آهي؟

(ب) هيٺ ڏنل لفظن جي معنيٰ ٻڌايو ۽ لکو:

مُعزز عقلمند ڄمار بهتر لاچار

(ج) حضرت بيبي خديجة الكبرى رضي الله عنها بابت ڪي به ڏهه جملا لکو.

(د) هيٺ ڏنل لفظن جا جمع ٺاهيو:

بيبي - شادي - آڇ - ڳالهه

(ه) هيٺ ڏنل عبارت کي درست اُچار سان پڙهو ۽ سمجهو:

وڏن جي عزت ڪرڻ ۽ ننڍن سان پيار ڪرڻ هڪ سٺو عمل آهي. ڪاوڙ ڪرڻ ۽ نفرت ڪرڻ سان ماڻهوءَ جو وڏو نقصان ٿئي ٿو. ڏکڻي وقت ۾ هڪ ٻئي جي مدد ڪرڻ سٺي ڳالهه آهي.

سوال 1. ڪاوڙ ڪرڻ سان ڇا ٿو ٿئي؟

سوال 2. اسان کي ڏکڻي وقت ۾ ٻين سان ڪهڙو سلوڪ ڪرڻ گهرجي؟

سکيا جي حاصلات

- متن بابت سوالن جا جواب لکي سگهي.
- نظر ٻڌي، ان جو مفهومي بيان ڪري سگهي.
- ڪنهن به ڏنل موضوع تي گهٽ ۾ گهٽ ٽن کان چئن متنن تائين تاثيرات سان خيالن جو اظهار ڪري سگهي.
- هر قافيه لفظ چونڊي لکي سگهي.

سبق چوڻون

اسان جو نبي صلي الله عليه وعليه وآله واصحابه وسلم
(نعت)



خدا جو پيارو اسان جو نبي،
سدا جيءَ جيارو، اسان جو نبي.
اچڻ ساڻ تنهن جي ٿيو روشن جهان،
آهي نور سارو، اسان جو نبي.
ٻڏا جي گناهن ۾ تن لاءِ ٿيو،
ڪنڌي ۽ ڪنارو، اسان جو نبي.

نبي سڳوري صلي الله عليه وعليه وآله واصحابه وسلم جي ساراه ۾ چيل بيت کي 'نعت' چئبو آهي.

غريبن آجهو، اوٽ ۽ آسرو،
وڏي شان وارو، اسان جو نبي.

نئين ۾ پويون، نبي پاڪ ٿيو،
سونهارو، موچارو اسان جو نبي.

حڪيم فتح محمد سيوهاڻي

مشق

(الف) هيٺ ڏنل سوالن جا جواب ڏيو:

- ۱- هن نعت مان اوهان کي ڪهڙو بند وڌيڪ پسند اچي ٿو؟
- ۲- اوهان کي اهو بند ڇو ٿو وڻي؟
- ۳- نئين ۾ آخري نبي ڪير آهي؟
- ۴- شاعر، غريبن جو اجهو ۽ آسرو ڪنهن لاءِ چيو آهي؟

(ب) هيٺ ڏنل لفظن جي معنيٰ لکو ۽ جملن ۾ ڪم آڻيو:

موچارو سدا جيارو اوٽ جهان

(ج) هيءَ نعت سُر ۽ لئه سان پڙهي ٻڌايو.

(د) هڪ جهڙن آوازن وارا يعني هم قافيا لفظ ٺاهيو:

جيئن: پيارو ← جيارو

	نيارو
	وارو
	سونهارو

(ه) هيٺ ڏنل شعر جي سمجهاڻي ٻڌايو:

غريبن آجهو، اوت ۽ آسرو،
وڏي شان وارو، اسان جو نبي.

(و) 'نبي ڪريم صلي الله عليه وعلية وآله واصحابه وسلم جن جي ٻارن سان شفقت'
جي عنوان تي گهٽ ۾ گهٽ ٻن منٽن جي تقرير ڪريو.

استاد لاءِ هدايت:

• استاد، ٻارن کي مشق 'و' ۾ ڏنل عنوان تي تقرير ڪرڻ ۾ رهنمائي ڪري.

سکيا جي حاصلات

- متن بابت سوالن جا جواب لکي سگهي.
- هر معني ۽ متضاد لفظن جي فرق کي سمجهي، جملن ۾ استعمال ڪري سگهي.
- اسر عام ۽ اسر خاص جي فرق کي سمجهي جملن ۾ استعمال ڪري سگهي.
- ڪنهن موضوع تي پنهنجن لفظن ۾ ستن کان ڏهن سادن ۽ مرڪب جملن تي مشتمل پٿراگراف لکي سگهي.
- مفرد ۽ مرڪب جملا زمانن مطابق بدلائي سگهي.

شَبِ قَدَر

رمضان جي ڀلاري مهيني جي هر رات ۽ هر ڏينهن برڪتن وارو آهي، پر سڀني راتين ۾ شَبِ قَدَر، سڀني کان ڀلي رات آهي. شَبِ قَدَر کي ’لَيْلَةُ الْقَدَر‘ به چوندا آهن. اهڙي شاهدي قرآن شريف جي سورة ’القدر‘ ۾ هن ريت ڏنل آهي:

”بیشڪ اسان قرآن شَبِ قَدَر ۾ لائون. ۽ ڪنهن سمجهايو ته شَبِ قَدَر ڇا آهي؟ شَبِ قَدَر هزار مهينن کان ڀلي آهي. منجهس ملائڪ ۽ روح (جبرائيل عليه السلام) پنهنجي پاڻهار جي حڪم سان سڀ ڪنهن ڪم (جي پورائيءَ) لاءِ لهندا آهن. انهيءَ رات پرھ ڦٽن تائين سلامتي آهي.“

هڪ ڀيري حضور اڪرم صَلَّى اللهُ عَلَيْهِ وَعَلَى آلِهِ وَاصْحَابِهِ وَسَلَّمَ جن کي اصحاب سڳورن عرض ڪيو ته، سائين اڳ وارن ماڻهن جون ڄمارون اسان کان وڏيون هيون. اسان انهن جي ثواب ۽ عبادت کي ڪيئن پهچنداسين؟ پاڻ سڳورن صَلَّى اللهُ عَلَيْهِ وَعَلَى آلِهِ وَاصْحَابِهِ وَسَلَّمَ جن فرمايو ته: ”شَبِ قَدَر اللهُ تعاليٰ منهنجي ئي اُمت کي عطا ڪئي آهي. شَبِ قَدَر ۾ عبادت جو ثواب هزار مهينن جي عبادت کان به وڌيڪ آهي.“

حضور انور صَلَّى اللهُ عَلَيْهِ وَعَلَى آلِهِ وَاصْحَابِهِ وَسَلَّمَ جن شَبِ قَدَر جي برڪتن بابت فرمايو آهي ته ”منهنجي امت مان جيڪو مرد يا عورت چاهي ته منهنجي قبر

روشن ٿئي، ان کي گهرجي ته رمضان مهيني جي قدر وارين راتين ۾ ڪثرت سان عبادت ڪري، جيئن الله تعاليٰ ان جي برڪت سان سندس گناهه بخشي ۽ گهڻو ثواب عطا ڪري.“

پاڻ سبگورن صَلَّى اللهُ عَلَيْهِ وَعَلَىٰ آلِهِ وَاصْحَابِهِ وَسَلَّمَ جن فرمايو آهي ته: ”هن رات کي رمضان شريف جي آخري ڏهاڪي جي اڪي راتين ۾ تلاش ڪرڻ گهرجي.“ عام طور سڀ مسلمان رمضان جي ۲۷ رات کي شَبِ قَدْرِ طور ملهائيندا آهن.

الله تعاليٰ سڀني مسلمانن کي هن ڀلاريءَ رات ۾ عبادت ڪرڻ جي توفيق عطا فرمائي. آمين.

مشق

(الف) هيٺ ڏنل سوالن جا جواب ڏيو:

- ۱- قرآن پاڪ کي الله تعاليٰ ڪهڙيءَ رات ۾ نازل ڪيو؟
- ۲- قرآن پاڪ ۾ شَبِ قَدْرِ لاءِ ڪهڙو ارشاد آهي؟
- ۳- شَبِ قَدْرِ کي رمضان شريف جي ڪهڙي ڏهاڪي ۾ ڳولڻ گهرجي؟
- ۴- عام طور مسلمان شَبِ قَدْرِ رمضان مهيني جي ڪهڙيءَ تاريخ تي ملهائيندا آهن؟

(ب) هيٺ ڏنل لفظن جي معنيٰ ٻڌايو ۽ جملن ۾ ڪم آڻيو:

شَبِ قَدْرِ فجر بيشڪ مخلوق ارشاد

(ج) هيٺ ڏنل لفظن کي تير وسيلي ساڳي معنيٰ وارن لفظن سان ملايو:

ساڳي معنيٰ وارا لفظ	لفظ
سگھ	عطا فرمائي
بندگي	توفيق
رات	عبادت
ڳولا	شب
بخشي	تلاش

(د) هيٺ ڏنل جملن ۾ اسم خاص وارن لفظن هيٺان ليڪ ڏيو:

- ۱- رمضان مهيني جي هر رات ۽ هر ڏينهن پلارو آهي.
- ۲- شب قدر سڀني راتين ۾ پلاري رات آهي.
- ۳- هالا شهر ۾ جنڊيءَ جو سامان نهي ٿو.
- ۴- سنڌوندي، پاڪستان جي وڏي ندي آهي.

(هـ) مُرڪب جملا

- ۱- دلاور گهر ويٺو آهي ۽ اسلمر ٻاهر ويو آهي.
 - ۲- هيڊ ماسٽر صاحب پاڻ ايندو يا ان جو استاد ايندو.
- مٿين جملن مان هر هڪ جملي جا ٻه ڀاڱا آهن، جن ۾ ٻه فعل آهن ۽ انهن ٻنهي جملن جو خيال توڙي مطلب به هڪ ٻئي کان ڌار آهي. پر اهي ٻئي ڀاڱا پهرين جملي ۾ '۽' ۽ ٻئي جملي ۾ 'يا' حرف جملن وسيلي ڳنڍجي مرڪب جملو ٿين ٿا. جيڪڏهن انهن مان حرف جملو ڪڍي ڇڏيو ته ٻئي جملا جدا معنيٰ ۽ مطلب وارا مفرد جملا نهي پوندا. جن جو هڪ ٻئي سان ڪو به واسطو نه رهندو. اهڙن جملن کي مرڪب جملا چئبو آهي. **اوهين کي به ٽي 'مرڪب جملا' لکو.**

استاد لاءِ هدايت:

- استاد، ٻارن کي مشق 'هـ' ۾ ڏنل مفرد ۽ مرڪب جملا وضاحت سان سمجهائي.

سکيا جي حاصلات

- متن بابت سوالن جا جواب لکي سگهي.
- عددن جي ترتيب کي سمجهي لکي سگهي (ستون، ستين، ستين، اٺون، اٺين، اٺين وغيره).
- ماحول ۽ سماجي واقعن (ميلن، ملاڪڙن، ثقافتي ڏٺن، تقريبن وغيره) بابت پنهنجن خيالن جو اظهار ڪري سگهي.
- صفت کي سمجهي ان جو درست استعمال ڄاڻي سگهي.
- عبارت پڙهي پنهنجن مان چئن تفهيمي سوالن جا جواب ڏئي سگهي.

مخدوم نوح



سنڌ جي ڀلاري زمين خوش نصيب آهي، جو هن ڪيترائي بزرگ، ولي ۽ صالح ٻانها پيدا ڪيا آهن. انهن ۾ مخدوم نوح جو به وڏو مرتبو ۽ مقام آهي. حضرت مخدوم نوح اسلام جي پهرئين خليفن حضرت ابوبڪر صديق رضي الله عنه جي خاندان مان آهي، تنهنڪري کين 'صديقي' سڏيو وڃي ٿو. مخدوم صاحب جا وڏا تبليغ جي ارادي سان ملتان جي ويجهو ڪوٽ ڪروڙ ۾ اچي آباد ٿيا. سندن وڏا جتي به تبليغ لاءِ پهتا، اتي کين عزت ۽ احترام سان رهايو ويو. بعد ۾ هو لڏي اچي هالا ڪنڊيءَ ۾ رهيا جنهن کي هاڻي پراڻا هالا چون ٿا.

مخدوم نوحؑ، ۲۷ رمضان، سن ۹۱۱ھ ۾، جمعي جي رات جاوا. سندن والد مخدوم نعمت الله، مثن لطف الله نالو رکيو. کين پوءِ سرور نوح به سڏيو ويو. ستن ورهين جي عمر ۾ کين قرآن شريف پڙهڻ لاءِ ويهاريو ويو. هڪ ڀيري نتي ۾ ڪيترائي وڏا عالم ۽ طالب سندن علمي لياقت پرکڻ لاءِ اچي گڏ ٿيا. مخدوم نوحؑ هڪ آيت جون ايتريون ته معنائون ٻڌايون، جو سڀ حيران ٿي ويا. ڪيترن ئي مريدن کي علمي ۽ روحاني فيض ڏنائون. ايتري قدر جو سندن گادي اڄ به ”نولڪي گودڙي“ سڏجي ٿي. پاڻ ڪنهن حاڪم، زميندار يا مريد کان ڪو به نذرانو وغيره نه وٺندا هئا. سندن تبليغ تي هزارين ماڻهو مسلمان ٿيا.

مخدوم نوحؑ قرآن پاڪ جا مفسر، حديث جا ڄاڻو ۽ وڏا صوفي شاعر به هئا. پاڻ ننڍي کنڊ ۾ سڀ کان اول قرآن مجيد جو فارسي زبان ۾ ترجمو ڪيائون. سندن ترجمي جي زبان سادي ۽ عام فهم آهي. ان جي ڪجهه سڀيان جو سنڌيءَ ۾ ترجمو مشهور شاعر نياز همايونيءَ ڪيو آهي. جيڪو چيچي چڪو آهي. مخدوم صاحب جا ڪجهه سنڌي بيت به مليا آهن. جن مان هڪ بيت هي آهي.

پيئي جا پريات، سا ماڪ مَ پانيو ماڻهئا!

روئي چڙهي رات، ڏسي ڏکوين کي.

مخدوم نوحؑ تعليم جو جيڪو سرشتو جاري ڪيو، ان جو شروع کان ئي اثر ٿيڻ لڳو. ان سان ماڻهن جي اخلاقي حالت سترڻ لڳي. عام ماڻهن کي وقت جي حاڪمن کان انصاف وٺي ڏيندا هئا. سندن زبان مان ڪڏهن به شريعت خلاف ڪو لفظ نه نڪتو. پاڻ هر ڪنهن سان هڪجهڙو ورتاءُ ڪندا هئا، جيئن ماڻهن مان رنج، عداوت ۽ ساڙ ختم ٿي وڃي. پنهنجن مريدن کي

دوست سڏيندا هئا. سرور ڪائنات جي سنت تي هلي، ماڻهن کي فيض عام ڏنائون، سندن جماعت کي 'سروري جماعت' سڏجي ٿو.
 ۲۷ ذوالقعد ۹۹۷ھ ۾ سندن رحلت ٿي، سندن جنازي ۾ لکين مريدن ۽ عقيدتمندن شرڪت ڪئي. سندن آخري آرام گاهه هالا نوان ۾ آهي.

مشق

(الف) هيٺ ڏنل سوالن جا جواب ڏيو:

- ۱- مخدوم نوح[ؑ] اسلام جي ڪهڙي خليفي جي خاندان مان آهن؟
- ۲- مخدوم نوح[ؑ] کي صديقي چو ٿو سڏيو وڃي؟
- ۳- مخدوم نوح[ؑ] جي جماعت کي 'سروري جماعت' چا لاءِ سڏيو وڃي ٿو؟

(ب) هيٺ ڏنل لفظن جي معنيٰ ٻڌايو ۽ جملن ۾ ڪم آڻيو:

لفظ	معنيٰ	جملا
خاندان		
مرتبو		
حيران		
انصاف		
رحلت		

(ج) هيٺ ڏنل خال ڀريو:

- ۱- مخدوم نوح رح ننڍي کنڊ ۾ سڀ کان اول جو فارسي زبان ۾ ترجمو ڪيو.
- ۲- مخدوم نوح[ؑ] جي آخري آرامگاهه آهي.
- ۳- مخدوم نوح رح هر ڪنهن سان ورتاءُ ڪندا هئا.

(د) اسم جا گڻ ۽ اوگڻ ڏيکاريندڙ لفظ صفت سڏبا آهن. اوهان اهڙا پنج صفت وارا لفظ ٻڌايو ۽ جملن ۾ استعمال ڪريو. جيئن: * سٺو چوڪر * خراب ميوو

(ه) هيٺ ڏنل نوان لفظ ٺاهيو:

جيئن : ستون = ستين - ستين

		ايڪٽيهون
		ٻٽيهون
		ٽيٽيهون
		چوٿيهون
		پنجٿيهون
		ڇٽيهون
		ستتِيهون
		اٺتِيهون
		اوڻتاليهون
		چاليهون

(و) هيٺ ڏنل عبارت پڙهي چئن سوالن جا جواب ڏيو:

ڳوٺ جا ماڻهو صبح جو سویر اٿندا آهن. نیرن ڪري پنهنجي ڪم ڪار سان لڳي ويندا آهن. ڪجهه ماڻهو پنهنجي ڌنڌي ۽ ڪاروبار ڪرڻ لاءِ ويندا آهن، ڪجهه ماڻهو پنيءَ تي به ويندا آهن. شام جو هرڪو پنهنجي ڪم ڪار تان موٽندو آهي ۽ ٻار راند جي ميدان تي راند کيڏندا آهن. پڪي آکیرن ڏانهن موٽندا آهن. ڳوٺن ۾ شام جو منظر ڏاڍو وڻندڙ هوندو آهي.

- ۱- ڳوٺ جا ماڻهو ڪهڙي مهل اٿندا آهن؟
- ۲- شام جي وقت ٻار ڇا ڪندا آهن؟
- ۳- نیرن ڪهڙي مهل ڪبي آهي؟
- ۴- صبح جو سویر اٿڻ مان ڪهڙو فائدو آهي؟
- ۵- ڳوٺ جو منظر شام جي وقت ڪيئن لڳندو آهي؟

(ز) اوهان جي اسڪول ۾ ڪو ثقافتي ڏينهن ملهائيو ويو هجي ته ان بابت ٻڌايو.

سڳيا جي حاصلات

- پنهنجي خيالن ۽ جذبن کي زباني ۽ تحريري طور مثبت انداز ۾ پيش ڪري سگهي.
- ابلاغ جي ذريعن (ريڊيو، ٽي وي، انٽرنيٽ، سوشل ميڊيا وغيره) معلومات حاصل ڪري ٻين کي ٻڌائي سگهي.
- ڪنهن به ڏنل موضوع تي گهٽ ۾ گهٽ ٽن کان چئن منٽن تائين تاثرات سان خيالن جو اظهار ڪري سگهي.
- ڪنهن تقريب يا نمائش کي ڏسي، ان جي ڪنهن خاص سرگرميءَ تي، پنهنجي ردعمل جو اظهار ڪري سگهي.
- هر معنيٰ ۽ متضاد لفظن جي فرق کي سمجهي، جملن ۾ استعمال ڪري سگهي.
- ڪنهن به ڏنل منظر بابت مربوط پٽاگراف لکي سگهي.

سبق ستون

زندگيءَ جو مقصد



استاد: ٻارو، اڄ اسين ان ڳالهه تي غور ڪنداسين ته اسان جي زندگيءَ جو

مقصد ڪهڙو آهي؟

استاد: ماري! تون تعليم حاصل ڪري ڇا ٿيندين؟

ماري: سائين آءُ تعليم حاصل ڪري، ڊاڪٽريائي ٿينديس ۽ ملڪ جي ماڻهن

جو علاج ڪري، سندن خدمت ڪنديس.

استاد: شاباس! تون ته ڏاڍي ڏاهي ڇوڪري آهين. اسان جي ملڪ کي سنن

ڊاڪٽرن جي ضرورت آهي ته جيئن بيمارن جو سنو علاج ٿي سگهي.

استاد: عابد، ڀلا تون وڏو ٿي ڇا ڪندين؟

عابد: سائين، آءُ انجنيئر ٿيندس. ملڪ ۾ پڪا رستا، عمارتون ۽ ڀليون ٺاهيندس.

استاد: تمام سٺو. انجنيئر به ملڪ جي ترقيءَ لاءِ گهڻو ڪم ڪري سگهن ٿا.

استاد: قاسم تنهنجو ڇا ارادو آهي؟

قاسم: سائين، آءُ وڏو ٿي سائنسدان ٿيندس. ماڻهن جي سهولت لاءِ نيون نيون شيون ٺاهيندس. اسان جي ملڪ ۾ بجليءَ جي تمام گهڻي ڪوت آهي. آءُ شمسي توانائيءَ ۽ ڪوئلي مان گهٽ خرچ وارا بجلي گهر ٺاهيندس.

استاد: توهان ته ڏاڍيون عقل واريون ڳالهيون ڪيون آهن.

استاد: ٺوري، توهان پنهنجي لاءِ ڇا سوچيو آهي؟

نوري: سائين، آءُ وڏي ٿي استاد ٿينديس ۽ پنهنجي ڳوٺ جي چوڪرين کي اوهان وانگر محنت سان پڙهائينديس.

استاد: واه واه! اهو ته پيغمبري پيشو آهي.

استاد: ساجن! توهان مستقبل ۾ ڇا ٿيندا؟

ساجن: سائين! آءُ مالهي ٿيڻ چاهيان ٿو ۽ باغباني جي تعليم پرائي ان ۾ جدت آڻڻ چاهيان ٿو. ڇاڪاڻ ته مون کي فطرت جا رنگ ۽ گل ٻوٽا وڻندا آهن.

استاد: تمام سٺو! گل ٻوٽا اسان جي ماحول لاءِ به گهڻا فائديمند آهن.

ٻارو، اوهان سڀني جا خيال تمام سٺا آهن. علم سان گڏ محنت به ڪندؤ، ته زندگيءَ جو مقصد ضرور ماڻي سگهندؤ.

ڇڱو ٻارو، هاڻي موڪل جو وقت ٿي ويو آهي. الله واهي!

مشق

(الف) هيٺ ڏنل سوالن جا جواب ڏيو:

- ۱- ماريءَ پنهنجي زندگي جو ڪهڙو مقصد ٻڌايو؟
- ۲- عابد، انجنيئر ڇو ٿو ٿيڻ چاهي؟
- ۳- قاسم، سائنسدان بڻجي ڇا ڪرڻ ٿي چاهيو؟
- ۴- زندگيءَ جو مقصد ڪهڙيءَ ريت حاصل ڪري سگهجي ٿو؟

(ب) هيٺ ڏنل لفظن جي معنيٰ لکي جملن ۾ ڪم آڻيو:

ترقي مڪيه شمسي توانائي صحتمند فرد

(ج) سوشل ميڊيا تي اوهان ڪهڙي معلومات حاصل ڪندا آهيو؟
انهيءَ بابت ٻڌايو.

(د) ’زندگيءَ جو مقصد‘ جي موضوع تي گهٽ ۾ گهٽ ٻن متنن جي تقرير ڪريو.

(هه) اوهان ڪابه نمائش ڏني هجي ته ان بابت ٻڌايو.

(و) هيٺ ڏنل لفظن جا ضد لکو ۽ جملن ۾ استعمال ڪريو:

لفظ	ضد
ڪلڻ	
پڪا	
سوير	
غريب	

(٧) هيٺ ڏنل تصوير ڏسو ۽ ان بابت ڪي به پنج جملا لکو.



استاد لاءِ هدايت:

• اُستاد، ٻارن کي هن سبق جا مڪالما ۽ تاثرات ڏرست ادائگي ۽ سان پڙهائي.

سکيا جي حاصلات

- نظر پڙهي، ان جي سمجهائي لکي سگهي.
- پنهنجن مسئلن بابت اسڪول جي هيڊ ماستر، پرنسپال ۽ استاد ڏانهن درخواست لکي سگهي.
- ڪنهن به ڏنل موضوع تي گهٽ ۾ گهٽ ٽن کان چئن هنڌن تائين تاثرات سان خيالن جو اظهار ڪري سگهي.
- لفظن جي غلط ۽ صحيح اچارن جي ادائگي، ۽ لهجي ۾ فرق بيان ڪري سگهي.
- ڪنهن به ماڳ جي سير ۽ سفر جو احوال زباني بيان ڪري سگهي.



سبق اٿون

وَطن جي حُب (نظر)

وطن جي حُب جي دل ۾ نه ٿي، ايمانُ ڪهڙو ٿيو؟
 عمل ناهي جي انسان ۾، ته پوءِ انسانُ ڪهڙو ٿيو؟
 اڃا تائين غريبن سان، نه ڌاري ڪو جي همدردِي،
 غريبن لئه سندن دل ۾، پلا ارمانُ ڪهڙو ٿيو؟
 نه ٿي تعليم جي ڳڻتي، نه ٿي بي روزگاري گهٽ،
 ترقيءَ جو اسان ۾ پوءِ وري اِمكانُ ڪهڙو ٿيو؟
 عجب آهي اڃا غفلت جي آهيون ننڊَ ۾ اڄ پي،
 اسان مان پوءِ سُڌاري جو، تڏهن خواهان ڪهڙو ٿيو؟
 ڪڍون اهڙا هنر، جو نڪري پاڪستان جو نالو،
 ائين جي ڪين ڪيوسين، مُلڪ تي احسانُ ڪهڙو ٿيو؟
 وڌايون جي نه پيدائش، اسين هاڻي زمينن جي،
 زراعت لئه اسان وٽ پوءِ نئون سامانُ ڪهڙو ٿيو؟

نواز علي 'نياز'

مشق

(الف) هيٺ ڏنل سوالن جا جواب ڏيو:

- ۱- هن نظم مان اوهان کي ڪهڙو بند پسند آهي؟
- ۲- اوهان کي اهو بند ڇو ٿو وڻي؟
- ۳- هن نظم ۾ شاعر ڪهڙين ڪهڙين ڳالهين جو ذڪر ڪيو آهي؟

(ب) هيٺ ڏنل لفظن جي معنيٰ لکو ۽ جملن ۾ ڪم آڻيو:

حُب ڳڻتي ايمان ارمانُ غفلت عجب

(ج) ٻارو هي نظم سُڙ ۽ لئه سان پڙهي ٻڌايو.

(د) توهان کي ٻيو ڪو قومي نغمو ياد هجي ته ٻڌايو.

(ه) ’وطن جي حُب‘ نظم مان ’ايمان‘ لفظ جا هر آواز چونڊي لکو:

(و) هيٺ ڏنل شعر جي سمجهاڻي لکو:

* وڌايون جي نه پيدائش، اسين هاڻي زمينن جي،
زراعت لئه اسان وٽ پوءِ نئون سامانُ ڪهڙو ٿيو؟

(ز) پنهنجي اسڪول جي هيڊ ماستر ڏانهن اسڪول جي مسئلن
بابت درخواست لکو.

(ح) وطن جي حُب جي عنوان تي ٽن کان چئن متنن جي تقرير ڪريو.

(ط) صورتخطيءَ جي لحاظ کان درست لکيل لفظن تي (✓) جو نشان لڳايو:

1- ترقي طرفي

2- انسان انسان

3- امقان امكان

4- ذراعت ذراعت

(ي) پاڪستان جي ڪنهن به ماڳ/مڪان جو جيڪڏهن اوهان سير ڪيو
هجي ته ان جو احوال ٻڌايو.

سکيا جي حاصلات

- متن بابت سوالن جا جواب لکي سگهي.
- ٻوليءَ ۾ استعمال ٿيندڙ چوڻيون ۽ پهاڪا ٻڌي سمجهي سگهي.
- روزمره جي ڪنهن به موضوع تي پنهنجن لفظن ۾ ستن کان ڏهن سادن ۽ مرڪب جملن تي مشتمل پٿراڪراف لکي سگهي.
- ڪنهن تقريب يا نمائش کي ڏسي، ان جي ڪنهن خاص سرگرميءَ تي، پنهنجي ردعمل جو اظهار ڪري سگهي.
- هڪ منٽ ۾ گهٽ ۾ گهٽ 70 لفظ ڏرسٽ ادائگي ۽ اچارن سان پڙهي سگهي.

سبق نائون

سچل سرمست



سچل سرمست رح جو اصل نالو عبدالوهاب هو. سندس پيءُ جو نالو ميان صلاح الدين ۽ ڏاڏي جو اصل نالو صاحبڏنو هو. هو ۱۷۳۹ع ۾ راڻي پور ويجهو، درازا ڳوٺ ۾ ڄائو هو. هيءُ اڃا ننڍو ئي هو ته سندس والد وفات ڪري ويو. اُنڪري هو پنهنجي چاچي ميان عبدالحق جي سنڀال هيٺ رهيو.

سچل سرمست جمندي ڄامُ هو. هو نه رڳو قرآن شريف جو حافظ هو، پر ان سان گڏ فارسي ۽ عربيءَ جو به عالم هو. تصوف جي ڪتابن جو پڻ چڱيءَ طرح مطالعو ڪيو هئائين.

سچل سرمست رح جي شادي پنهنجي چاچي ۽ مرشد ميان عبدالحق جي نياڻيءَ سان ٿي، جنهن مان کيس هڪ پٽ ڄائو، جو ننڍي هوندي ئي فوت ٿي ويو. سچل سرمست رح، سائي رنگ جو تاج، سفيد پهرائو، گوڏ، کڻي يا چادر ڍڪيندو هو. ڪڏهن ڪڏهن جُتي پائيندو هو، نه ته هميشه پيرين اگهاڙو گهمندو هو. کٽولو ڪر نه آڻيندو هو. زمين تي يا ڪاٺ جي صندل تي ويهندو ۽ سمهندو

هو. سندس کاڌو سادو هوندو هو. اڪثر ڪري روزي ۾ رهندو هو. رات جو نند به توري ڪندو هو.

سچل سرمست ۾ سنڌ جو هڪ وڏو شاعر ٿي گذريو آهي. هن سنڌي سرائيڪي ۽ فارسيءَ ۾ جيڪو ڪلام چيو، اهو سمورو ڇپيل ۽ محفوظ آهي. سندس ڪلام جي ڪتاب کي، 'سچل جو رسالو' چوندا آهن. سچل سائينءَ ۱۸۲۷ع ۾ وفات ڪئي. هر سال چوڏهين رمضان تي درازن ۾ مٿس وڏو ميلو لڳندو آهي. سنڌ سرڪار جي طرفان ميلي جي موقعي تي ادبي تقريب ٿيندي آهي، جنهن ۾ شاعر ۽ اديب سچل سرمست جي شاعري ۽ زندگيءَ تي پنهنجا ليک ۽ شعر پڙهندا آهن. انهيءَ موقعي تي فنڪار سچل جو ڪلام ڳائيندا آهن. شاهه عبداللطيف يونيورسٽي خيرپور پاران 'سچل چيئر' قائم ڪئي ويئي آهي؛ جنهن ۾ سچل سائينءَ جي زندگيءَ ۽ شاعريءَ تي تحقيقي ڪم ٿيندو آهي. سچل سرمست جي ڪلام مان اسان کي پيار، محبت، سهڻپ، رواداري پائپيءَ ۽ سچائيءَ جو سبق ملي ٿو.

مشق

(الف) هيٺ ڏنل سوالن جا جواب ڏيو:

- ۱- سچل سرمست ڪٿي ڄائو هو؟
- ۲- سچل سرمست جو اصل نالو ڇا هو؟
- ۳- سچل سرمست ڪڏهن وفات ڪئي؟
- ۴- سچل سرمست جو ميلو ڪڏهن ۽ ڪٿي لڳندو آهي؟
- ۵- سچل سرمست جي ڪلام مان اسان کي ڪهڙو سبق ملي ٿو؟

(ب) هيٺ ڏنل لفظن جي معنيٰ لکو ۽ جملن ۾ ڪم آڻيو:

سنيال عالم خاندان پائپي ڪلام

(ج) 'سچ ته بينو نچ' هڪ چوڻي آهي. اوهين ڪي به ٻه چوڻيون ٻڌايو.

(د) اوهين ڪنهن ٻئي صوفي شاعر بابت ڪي به ڏهه سادا جُملا لکو.

(هه) هيٺ ڏنل لفظ هڪ منٽ ۾ درست اچار ۽ روانيءَ سان پڙهو:

اوندهه – ڇهنب – دوستي – قسم – گجگوڙ – باغ – تلاءُ – پيار – صاف
ڪهل – مٺ – گگرُ – جنسار – قطار – هجرت – رحم – سج – بيت – نيڪ
قبول – مال – مڪيه – ثقافت – ملڪ – ذخيرو – نرالو – مانُ – علم – صوبو
پسند – ڪمائي – جانور – گوشت – حادثو – رستو – اصول – بتي – ڳڻ
دولت – تاريخ – محبت – عزت – اثاڻ – ڏڪار – مسڪين – همدردِي
سادگي – سوپ – پيغام – دل – گڏجاڻي – اداس – سفر – معلوم – سنگ
غيرآباد – راس – پريشان – سُونهن – نظارو – داغ – غور – چنڊ – جهاز
سولائي – سبڻ – طبيعت – گهر – راند – سُهو – جڳ

استاد لاءِ هدايت:

- اُستاد، ٻارن کي چوڻين بابت وڌيڪ سمجھائي.
- اُستاد، ٻارن کي مشق 'هه' ۾ ڏنل لفظن جو چارٽ پڙهڻ لاءِ چئي ۽ ڏسي ته ٻارن هڪ منٽ ۾ ڪيترا ڏرست لفظ پڙهيا آهن.

سکيا جي حاصلات

- متن بابت سوالن جا جواب لکي سگهي.
- اسڪول جي سطح تي منعقد ڪيل تقريبن ۾ ميزبان ۽ مددگار ڪمپيئر جا فرض ادا ڪري سگهي.
- اسم عارف ۽ خاص جي فرق کي سمجهي جملن ۾ استعمال ڪري سگهجي.
- واحد کي جمع ۽ جمع کي واحد ۾ بدلائي، جملن ۾ استعمال ڪري سگهي.

قومي جهنڊي جي اهميت



اڄ ۲۳ مارچ جو ڏينهن آهي. اسڪول ۾ اسيمبليءَ وقت هيڊ ماستر شاگردن جي اڳيان ڏوري چڪي قومي جهنڊي کي ڦڙڪايو ۽ ان کي سلامي ڏني. **هيڊ ماستر:** ٻارو، هيءُ اسان جي پياري ملڪ پاڪستان جو قومي جهنڊو آهي، اسان کي ان جي عزت ۽ حفاظت ڪرڻ گهرجي.

سليمان: سائين، اسان جي ملڪ جي جهنڊي ۾ هي سائو رنگ ڇو آهي؟
هيڊ ماستر: قومي جهنڊي ۾ سائو رنگ مسلمانن جي آباديءَ کي ظاهر ڪري ٿو. ان

کان سواءِ هيءُ رنگ خوشحاليءَ جي نشاني به آهي.
سورث: سائين، هن قومي جهنڊي ۾ اڇو حصو ڇا کي ظاهر ڪري ٿو؟

هيڊ ماستر: اسان جي ملڪ ۾ مسلمانن سان گڏ ٻين مذهبن جا ماڻهو به رهن ٿا، هي اچو حصو سندن آباديءَ کي ظاهر ڪري ٿو. اچو رنگ امن جي نشاني به آهي.

صاير: سائين، جهنڊي جي وچ تي چند ۽ تارو ڇا لاءِ ٺهيل آهن؟

هيڊ ماستر: اسان جو ملڪ هڪ اسلامي ملڪ آهي. قومي جهنڊي ۾ چند ۽ تارو، ملڪي عظمت جي علامت آهن.

نيلا: سائين، ڀلا هر ملڪ جو قومي جهنڊو الڳ هوندو آهي يا اسان جي ملڪ جي جهنڊي جهڙو هوندو آهي؟

هيڊ ماستر: هر ملڪ جو جهنڊو مختلف هوندو آهي ۽ ان جون علامتون ۽ نشان پڻ الڳ ٿين ٿا.

زاهد: سائين اسان قومي جهنڊي کي سلامي ڇو پيش ڪندا آهيون؟

هيڊ ماستر: اسان قومي جهنڊي کي، ملڪي عظمت جي نشاني سمجهي سلامي ڏيندا آهيون.

ماجده: سائين، جنگين ۾ به جهنڊن جي اهميت هوندي آهي ڇا؟

هيڊ ماستر: ها، جنگين ۾ قومي جهنڊي جي تمام گهڻي اهميت هوندي آهي. اڳاٽي زماني ۾ جڏهن جنگيون ٿينديون هيون، تڏهن جهنڊي کڻڻ وارو اڳواڻ شهادت ته قبول ڪندو هو، پر قومي جهنڊي کي هيٺ ڪرڻ نه ڏيندو هو. اصل ۾ قومي جهنڊو ملڪن ۽ قومن جي سڃاڻپ هوندو آهي، ان ڪري اسان کي به پنهنجي قومي جهنڊي جي عزت ۽ حفاظت ڪرڻ گهرجي.

مشق

(الف) هيٺ ڏنل سوالن جا جواب ڏيو:

- 1- اسان جي ملڪ جي قومي جهنڊي ۾ ڪهڙا ڪهڙا رنگ آهن؟
- 2- قومي جهنڊي ۾ سائو رنگ ڇا جي علامت آهي؟
- 3- قومي جهنڊي ۾ اڇي رنگ جو مقصد ڇا آهي؟
- 4- اسان جي قومي جهنڊي ۾ چند ۽ تارو ڇا جي علامت آهن؟

(ب) هيٺ ڏنل لفظن جي معنيٰ لکو:

حفاظت خوشحالي علامت آبادي مختلف

(ج) هيٺ ڏنل لفظن جا جمع لکو ۽ جملن ۾ استعمال ڪريو:

واحد	جمع	جُملا
جهندو		
علامت		
آبادي		
شهادت		
قطار		

(د) هيٺ ڏنل جملن ۾ اسم عام وارن لفظن جي هيٺان ليک ڏيو:

- ۱- هي پاڪستان جو قومي جهندو آهي.
 - ۲- هيءَ منهنجي پين آهي.
 - ۳- علي ڏنو ڪراچيءَ مان ڪتاب خريد ڪندو.
 - ۴- اسان جي اسڪول ۾ هڪ وڏو باغ آهي.
 - ۵- اسان هڪ طوطو پاليو آهي.
- نوٽ: استاد اسم عام جي مثالن بابت شاگردن کي وڌيڪ سمجهائي ڏئي.

(ه) اوھان پنھنجي اسڪول ۾ ٽيندرز پروگرام / تقريب ۾ ڪڏهن ڪمپيئرنگ ڪئي هجي يا اسٽيج سيڪريٽري جا فرض سر انجام ڏنا هجن ته ان بابت ٻڌايو.

(9) هيٺ ڏنل جهنڊا ڏسي، مُلڪن جا نالا ياد ڪريو.



هندستان



پاڪستان



بنگلاديش



سريلنڪا

(10) قومي جهنڊي جي اهميت تي ننڍڙو مضمون لکو.

سرگرمي:

اُستاد، ٻارن کي 14 آگسٽ جي حوالي سان اسڪول ۾ ٿيندڙ پروگرام جي ڪمپيئرنگ ڪرائي.

سکيا جي حاصلات

- متن بابت سوالن جا جواب لکي سگهي.
- واحد کي جمع ۽ جمع کي واحد ۾ بدلائي، جملن ۾ استعمال ڪري سگهي.
- اسر عار ۽ اسر خاص جي فرق کي سمجهي سگهي، جملن ۾ استعمال ڪري سگهي.
- ڪنهن ماڳ جي سير ۽ سفر جو احوال زباني بيان ڪري سگهي.

شاهجهان مسجد نٿو

استاد موڪل وقت ٻارن کي چيو ته، سڀاڻي آچر جي ڏينهن صبح جو سوڀر اسڪول ۾ اچي گڏ ٿجو، ته پاڻ نٿي جي شاهجهان مسجد گهمڻ هلنداسين.
 ٻئي ڏينهن صبح جو ائين وڳي تائين سڀئي ٻار، اسڪول جي ميدان ۾ اچي گڏ ٿيا.



استاد: ٻارو، بس اچي وئي آهي، سڀئي قطار ٺاهي ان ۾ ويهو.
 سڀئي ٻار جڏهن بس ۾ ويهي رهيا ته استاد به بس ۾ اچي ويٺو ۽ ڊرائيور کي شاهجهان مسجد نٿي ڏانهن هلڻ جو چيائين.
 جڏهن بس نٿي شهر جي ويجهو پهتي ته استاد ڊرائيور کي شاهجهان مسجد ڏانهن هلڻ جو اشارو ڪيو. ٿوري دير کان پوءِ بس اچي مسجد جي مکيه دروازي وٽ پيئي.

استاد سڀني ٻارن کي قطار ٺاهي، بس مان هيٺ لهڻ لاءِ چيو.
استاد: سليم، تون سڀني ٻارن کي مسجد جي اندرئين پاسي ڪري بيهار ته توهان کي مسجد جي باري ۾ ڪجهه ٻڌايان.
استاد: نٿي جي هيءَ مسجد ان وقت جي مغل بادشاه شاهجهان تعمير ڪرائي هئي. هن مسجد جي اڏاوت جو ڪم ۱۶۴۴ع کان شروع ٿيو ۽ ۱۶۴۷ع ۾ جڙي راس ٿي. هيءَ مسجد ڳاڙهين سرن سان ٺهيل آهي ۽ اڏاوت جو هڪ اعليٰ نمونو آهي.

آصف: سائين، مسجد جي ڀتين تي نيري رنگ جي چٽساليءَ واريون هي سِرُون ڪٿان گهرايون ويون هيون؟

استاد: اهي 'ڪاشيءَ' جون سرون آهن. جيڪي اُن وقت نٿي جي ڪاشيگرن تيار ڪيون هيون. اڄڪلهه اهڙيون سرون نصرپور ۽ هالن ۾ به نهن ٿيون. هن خوبصورت مسجد کي گهڻن گنبدن واري مسجد به چيو ويندو آهي، ڇو ته هن ۾ ۱۰۱ گنبد آهن. هاڻي هلو ته مسجد کي اندران گهمي ڏسون. هيءَ مسجد جيتري ٻاهران خوبصورت آهي، اوتري اندران به سهڻي آهي.



سسئي: سائين، هيءَ مسجد ڪيڏي نه خوبصورت آهي! مسجد جي اندر تڏڪار لڳي پئي آهي. بجلي جيڪڏهن نه به هجي، ته به هوند گرمي محسوس نه ٿئي.

عابده: سائين، جڏهن مسجد نهي هئي، ته ان وقت بجلي ته ڪانه هوندي، پوءِ مؤذن جو آواز پري پري تائين ڪيئن ٻڌبو هوندو؟

استاد: عابده، توهان ڏاڍي ڪارائتي ڳالهه پڇي آهي. اڳي جايون جوڙيندڙ ڪاريگر، ان ڳالهه جو خاص خيال رکندا هئا ته هوا جي گذر ۽ سج جي روشنيءَ جو بهترين انتظام هجي. هن مسجد ۾ جيڪي گنبد رکيا ويا آهن، تن ۾ آواز پڙاڏي وانگر گونجي ٿو. اڏان جو آواز، انهن گنبدن سان ٽڪرائجي، پري پري تائين ٻڌڻ ۾ ايندو آهي.

قاسم: سائين، هتي ته سڄي سنڌ مان ماڻهو گهمڻ لاءِ ايندا هوندا؟

استاد: ها، ڀٽ! هتي سنڌ کان سواءِ، سڄي پاڪستان مان به ماڻهو گهمڻ لاءِ ايندا آهن. ڪراچي هتان کان ۱۰۳ ڪلو ميٽرن جي پنڌ تي اولهه طرف آهي ۽ حيدرآباد اوڀر طرف اٽڪل ۱۰۰ ڪلو ميٽرن جي مفاصلي تي آهي. جتان روزانو سوين گاڏيون اچ وڃ ڪن ٿيون ۽ ڪيترائي سياح هن خوبصورت مسجد کي ڏسڻ لاءِ ايندا آهن.

ٻارو، هيٺئر منجهند جو وقت ٿيو آهي ۽ اڳين (ظهر) نماز جي اڏان به اچڻ واري آهي. اوهين سڀ وڃي وضو ڪريو. پاڻ نماز پڙهي، ماني ڪاڻي، واپس هلندا سين.

مشق

(الف) هيٺ ڏنل سوالن جا جواب ڏيو:

- ۱- استاد شاگردن کي شاهجهان مسجد بابت ڇا پڙايو؟
- ۲- شاهجهان مسجد جي اڏاوت لاءِ چٽساليءَ واريون سرون ڪٿي جي ڪاشيگرن ٺاهيون هيون؟
- ۳- شاهجهان مسجد ۾ ڪيترا گنبد آهن؟
- ۴- شاهجهان مسجد ڪنهن تعمير ڪرائي؟

(ب) هيٺ ڏنل لفظن جي معنيٰ پڙايو ۽ جملن ۾ ڪم آڻيو:

انتظام ظهر تعمير خوبصورت چٽسالي

(ج) ٻارو اوهان بي ڪا تاريخي جڳهه ڏني هجي ته، ان بابت ڪلاس ۾ گفتگو ڪريو.

(د) هيٺ ڏنل لفظن جا جمع لکو ۽ جملن ۾ استعمال ڪريو:

واحد	جمع	جُملا
سِرَ		
مسجد		
بس		
دروازو		
شَهْرُ		

(ه) هيٺ ڏنل جملن مان اسم عام ۽ اسم خاص چونڊي، خانن ۾ لکو:

- ۱- پاڻ هن وقت نئي شهر ۾ شاهجهان مسجد وٽ بيٺا آهيون.
- ۲- نئي واري مسجد مغل بادشاهه شاهجهان تعمير ڪرائي هئي.
- ۳- ڪاشيءَ جون سرون هالن ۽ نصريور ۾ ٺهنديون آهن.
- ۴- هتان کان ڪراچي اولهه طرف ۽ حيدرآباد اوڀر طرف آهي.

اسم عام	
اسم خاص	

سکيا جي حاصلات

- متن بابت سوالن جا جواب لکي سگهي.
- جملي ۾ مذڪر ۽ مؤنث لفظن کي تبديل ڪري سگهي.
- جملن مان اسمر، فعل ۽ ضمير چونڊي لکي سگهي.

سپتي پارھون

شھيد راشد منھاس



اللہ سائينءِ اسان کي ڪيتريون ئي نعمتون عطا ڪيون آهن. انهن مان هڪ وڏي نعمت زندگي به آهي. پر هڪڙي نعمت اهڙي به آهي، جنهن تان زندگي به قربان ڪري ڇڏي آهي. اها نعمت آهي ’وطن‘! وطن تي جڏهن به ڏکيو وقت ايندو آهي، تڏهن تن، من ۽ ڏن سڀ ان تان قربان ڪري ڇڏبو آهي. اسان جي تاريخ به اهڙن بهادرن جي ڪارنامن سان ڀري پئي آهي، جن سر ڏئي پنهنجي وطن جي حفاظت ڪئي.

شھيد راشد منھاس به هڪ اهڙو سورمو آهي، جنهن وطن تان پنهنجي جان گھوري شھادت ماڻي. انهيءَ سورھيائيءَ تي کيس پاڪستان جو سپ کان وڏو قومي تمغو ”نشانِ حيدر“ ڏنو ويو. شھيد راشد منھاس ننڍي هوندي کان ئي بهادرن جا قصا وڏي چاهه سان پڙهندو هو. هن کي ٽيپو سلطان جو اهو قول هميشه ياد رهندو هو ته: ”شينهن جي هڪ ڏينهن جي زندگي، گدڙ جي سؤ سالن جي زندگيءَ کان بهتر آهي!“

شھيد راشد منھاس پنهنجي پڙھائيءَ سان گڏوگڏ هوائي جھازن جا ننڍا ماڊل پڻ گڏ ڪندو هو. جيڪڏهن ڪو کيس هوائي جھاز جو رانديڪو سوکڙيءَ طور ڏيندو هو ته ڏاڍو خوش ٿيندو هو. ائين هن ننڍپڻ ۾ ئي هوائي جھازن بابت ڪافي ڄاڻ پرائي ورتي.

هن ۱۴ سالن جي عمر ۾ پاڪ فضائيہ ۾ شامل ٿيڻ جو فيصلو ڪيو. جنگ دوران پاڪ فضائيہ جي اڏامندڙ جھازن کي سلام ڪري چوندو هو. ”وڏو! وڏندا وڃو پنهنجي وطن جي حفاظت ڪريو.“

شھيد راشد منھاس، رسالپور ۾ فضائي فوج جي اسڪول ۾ سکيا وٺي رهيو

هو. ۲۰ اگست ۱۹۷۸ع تي به هو اهڙي تربيتي اڏام لاءِ جهاز ۾ چڙهيو. هن سان گڏ تربيت ڏيندڙ آفيسر مطيع الرحمان به هو. جهاز اڏائو ۽ ڏسندي ڏسندي هزارين ميٽر مٿي اڏام لڳو. ڪجهه دير کان پوءِ ڪنٽرول ٽاور کي راشد منھاس جو هڪ پيغام پهتو. ان پيغام سڀني کي پريشان ڪري ڇڏيو. ان پيغام ۾ هن چيو ته مطيع الرحمان جهاز ڀارت وٺي وڃڻ تو گهري. هن مطيع الرحمان کي ائين ڪرڻ کان روڪيو. مطيع الرحمان سندس بالا آفيسر هو ۽ هن سندس ڳالهه نه مڃي.

راشد منھاس ڏٺو ته هو جهاز کي پاڪستان نٿو آڻي سگهي. ساڳئي وقت هن اهو به ارادو ڪيو ته جهاز کي ڪنهن به صورت ۾ هندستان وڃڻ نه ڏيندو. راشد منھاس ۽ مطيع الرحمان ۾ چڪتاڻ ٿيندي رهي. پوءِ هن جهاز جو رخ پنهنجي سرزمين ڏانهن ڪري ڇڏيو. جهاز بولائيون کائيندو اچي زمين تي ڦهڪو ڪيو. ائين ئي هن بهادر نوجوان وطن جي غدار مطيع الرحمان جي سازش کي ناڪام ڪري ڇڏيو. ساڳئي وقت هن پنهنجي وطن جي مان لاءِ پنهنجي زندگي به قربان ڪري ڇڏي.

مشق

(الف) هيٺ ڏنل سوالن جا جواب ڏيو:

- ۱- اها ڪهڙي نعمت آهي، جنهن تان زندگي به قربان ڪري ڇڏي آهي؟
- ۲- شهيد راشد منھاس کي ڪهڙو قومي تمغو ڏنو ويو؟
- ۳- شهيد راشد منھاس ننڍپڻ ۾ ڪهڙا ماڊل گڏ ڪندو هو؟
- ۴- راشد منھاس وطن جي ڪهڙي غدار کي ناڪام بڻايو؟
- ۵- پاڪستان جو وڏي ۾ وڏو فوجي اعزاز ڪهڙو آهي؟

(ب) هيٺ ڏنل لفظن جي معنيٰ ٻڌايو ۽ جملن ۾ ڪم آڻيو:

نعمت قربان حفاظت سورمو تمغو سکيا

(ج) ڇا، چو ضمير ڪم آڻي سواليه جملا ٺاهيو:

مثال: ڇا تون سڀاڻي اسڪول ويندين؟

(د) هيٺ ڏنل جا مذڪر ۽ مؤنث ٺاهيو:


مؤنث	مذڪر	مؤنث	مذڪر
ڌوڀياڻي			درزي
ڊاڪٽرياڻي			هاري

سڳيا جي حاصلات

- نظر ٻڌي، ان جو مفهوم بيان ڪري سگهي.
- لفظن جون اڳياڙيون ۽ پڇاڙيون ملائي نوان لفظ ٺاهي سگهي.
- نظر/بیت کي انفرادي ۽ اجتماعي طور تي پڙهي، پنهنجي راه جو اظهار ڪري سگهي.
- بيهڪ جي نشانين (در، آڌر ۽ عجب جي نشانين) جو درست استعمال ڪري سگهي.

سبق تيرهون

بهار جي مُند (بیت)



موتِي آئي مُنڌَ تي، واه واه رُتِ بهارَ،
ڪَلِيو ڪُلُ ڪَلابِ جو، ڪَڙِيَا ڪَنتَهارَ،
پيراڏئي پُونر ڪئي، ڪُلن مٿان ڪُونجارَ،
سباجهي ستارَ، واليءَ وڏو وڙُ ڪيو.

آئي رُتِ بسنتَ جي، تاريون سڀ تَلن،
موتيو، چنبيلي مُگرو، ڪَڙيو سڀ ڪَلن،
خيرو آه خوشيءَ ۾، تانگرَ تا تَمڪن،
جهولن ۽ جهمڪن، ڪَلڙا ڪَلستانَ ۾.



آئي رُتِ بَسنتِ جي، پڪي لات لَنون،
پوپتَ مٿان گُلن جي، رانديون رُونديون ڪن،
جُهجهي مڪين ميڙي، ماڪي مانارن،
جشن ڪيا جيتن، جان آئي مُندَ بهارَ جي.

آئي رُتِ بَسنتِ جي، جهڳمڳ ۾ جهنگن،
پن پراڻا ڪيترا، چڄيو سڀ چڻن،
جي وڻ پارِي ساڙيا، سي اڄ ساهه ڪڻن،
جهليو پُور وڻن، ڏسو ڪم ڪريم جا.

پلي رُتِ بَسنتِ جي، جنهن ۾ سرهائي،
يلو ڏڻي پاڻ آه، جو ڪري پلائي،
ڪريان تنهن قادر جي، ڪيڏي وڏائي،
سائين سدائي، ڪري مهر مڙن تي.

پيرومل 'غريب'

مشق

(الف) هيٺ ڏنل سوالن جا جواب ڏيو:

- ۱- هنن بيتن مان اوهان کي ڪهڙو بيت وڌيڪ پسند آهي؟
- ۲- اوهان کي اهو بيت ڇو ٿو وڻي؟
- ۳- شاعر بيت ۾ ڪهڙن ڪهڙن گلن جو ذڪر ڪيو آهي؟

(ب) هيٺ ڏنل لفظن جي معنيٰ ٻڌايو ۽ جملن ۾ ڪم آڻيو:

رُتِ گونجار والي سباجهي گلستانِ مهر

(ج) درست جواب تي (۷) نشان لڳايو.

هن بيت ۾ شاعر ڪهڙيءَ مند جو ذڪر ڪيو آهي؟

اونهارو	سرءُ	بهار	سيارو
---------	------	------	-------

(د) هي بيت سُر ۽ لءُ سان ڪورس جي انداز ۾ ڪلاس ۾ پڙهي ٻڌايو.

(ه) هيٺ ڏنل لفظن جا هم آواز لفظ لکو:

لفظ	هم آواز لفظ
بهار	ڪٽهار
گونجار	
تلن	
چٽن	
سرهائي	

(و) هيٺ ڏنل جملن ۾ بيهڪ جون نشانينون لڳايو:

- ۱- وٽن ٻوٽن پکين جانورن ۽ انسانن لاءِ پاڻي تمام ضروري آهي
- ۲- بهار جي مند سڀني مندن کان پلي ۽ وڻندڙ آهي
- ۳- باغ مان گل ڇو پٽين ٿو

(ز) 'بيشمار' ۽ 'بيحد' لفظن ۾ 'بي' اڳياڙيءَ طور استعمال ٿيل آهي. اوهين 'بي' اڳياڙيءَ وارا ڪي به چار لفظ ٻڌايو.

استاد لاءِ هدايت:

- مند کي سنڌيءَ ۾ 'موسم' ۽ 'رُت' به چئبو آهي.
- بهار کي سنڌيءَ ۾ بسنت به چئبو آهي.
- هن بيت جي آخري بند ۾ شاعر 'سدائي' لفظ ڪم آندو آهي جنهن جي معنيٰ آهي 'سدائين'

سکيا جي حاصلات

- متن بابت سوالن جا جواب ڏئي سگهي.
- ابلاغ جي ذريعن (ريڊيو، ٽي وي، سوشل ميڊيا وغيره) تان پتل ڳالهين مان معلومات حاصل ڪري سگهي.
- عبارات ۾ ڪم آندل نون لفظن جي درست معنيٰ لغت مان ڳولي، پڙهي سگهي.
- حرف جر، حرف جملي ۽ حرف ندا کي سمجهي، درست استعمال ڪري سگهي.
- پرنٽ ۽ اليڪٽرانڪ ميڊيا ذريعي ڄاڻ حاصل ڪري سگهي.
- ڪمپيوٽر ۽ موبائيل فون مان معلومات حاصل ڪرڻ لاءِ سنڌي ٻوليءَ جو استعمال ڪري سگهي.

ڪمپيوٽر جي آتم ڪهاڻي

ٻارو، منهنجو نالو 'ڪمپيوٽر' آهي. مون کي اڳي ڳڻپ ڪندڙ مشين به سڏيو ويندو هو. منهنجو بنيادي تصور ۱۶۴۲ع ۾ فرانس جي هڪ رياضيدان 'بليز پاسڪل' ڏنو هو. مون کي هاڻوڪي شڪل ۾ آڻيندڙ هڪ انگريز رياضيدان 'چارلس بابيج' آهي.



مون کي ويهين صديءَ جي سڀ کان وڏي ۽ حيرت ۾ وجهندڙ ايجاد چيو وڃي ٿو. منهنجو استعمال هر هنڌ ڪيو وڃي ٿو. هڪ ننڍڙي ڪتابن جي دڪان کان وٺي خلا ۾ ويندڙ جهازن تائين مون کان مدد ورتي وڃي ٿي.

منهنجي ڪم ڪرڻ جا مکيه اصول 'ان پُٽ'

(In Put) ۽ 'اُٿوٽ پُٽ' (Out Put) آهن. ان پُٽ (In Put) مان مراد مون کي مهيا ڪيل معلومات آهي. مون کي ڏنل هدايتن موجب جواب حاصل ڪرڻ کي اُٿوٽ پُٽ (Out Put) چيو وڃي ٿو. آءٌ ٽن مکيه حصن ۾ ورهايل آهيان.

۱. ان پُٽ (In Put) ۲. پراسيس (Process) ۳. اُٿوٽ پُٽ (Out Put).


آءٌ گهربل معلومات کي اُٿوٽ پُٽ جي اوزارن وسيلي اسڪرين تي يا پرنٽر جي کاغذ تي آڻيندو آهيان. منهنجي هلائيندڙ کي 'ڪمپيوٽر آپريٽر' سڏيو ويندو آهي.

منهنجا مکيه ٽي قسم آهن. (۱) مين فريم (Main Frame) (۲) ميني فريم (Mini-Frame) ۽

۳. مائیکرو ڪمپيوٽرس (Micro Computers). پهرئين قسم جا ڪمپيوٽر وڏن ادارن ۾ ڪم ايندا آهن. مائیکرو ڪمپيوٽر ننڍي سائيز جو ڪمپيوٽر آهي، جيڪو گهرن ۽ آفيسن ۾ استعمال ٿيندو آهي. جنهن کي پي سي (Personal Computer) چئبو آهي.

ٻارو، اوهان کي اهو ٻڌي خوشي ٿيندي ته مون ۾ انگريزي، عربي، فارسي، سنڌي، اردو ۽ ٻيون ٻوليون موجود آهن. ڪمپيوٽر آپريٽر انهن ٻولين ۾ ڪمپوزنگ ڪري سگهندو آهي. اڄڪلهه سنڌي ٻوليءَ جي سهڻن اکرن تي ٻڌل ڪيترائي ’فونٽ‘ (Font) يا نمونا، مون ۾ داخل ڪيا ويا آهن.

جن وسيلي سنڌي ٻوليءَ ۾ مواد جي ڪمپوزنگ ڪرڻ، اي-ميل ڪرڻ ۽ ويب سائيت ٺاهڻ جا ڪم ڪري سگهجن ٿا.



ويهين صديءَ جي شروعات ۾ ڪمپيوٽر ۾ انگريزيءَ سان گڏ سنڌي ٻوليءَ ۾ به ’ڪي بورڊ‘ ترتيب ڏنو ويو آهي، جنهن

جي وسيلي مون ۾ سنڌي انسٽال ڪري، ’انٽرنيٽ‘ ۽ ’ويب‘ تي سنڌيءَ ۾ مواد لکي ۽ موڪلي سگهجي ٿو. ان کان سواءِ سنڌي ڪتابن کي انٽرنيٽ تي به رکيو ويندو آهي.

هاڻ مون ۾ ونڊوز جو سٽاءُ ساڄي پاسي کان موجود آهي. ان کان سواءِ انگ ۽ اکر، ڏينهن جا نالا توڙي سڄو ڪئلينڊر سنڌيءَ ۾ لاڳو ٿي ويو آهي.

ٻارو، آخر ۾ اوهان کي اها به خوشخبري ٻڌائيندو هلان ته، مختلف ويب سائيتن تي هاڻي قرآن شريف جو سنڌي ترجمو، ’شاهه جو رسالو‘ معنيٰ سان، سنڌي لغت، سنڌي درسي ڪتاب، سنڌي رسالا ۽ اخبارون پڙهي سگهجن

ٽيون . توهان جي هٿن ۾ جيڪو ڪتاب آهي، اهو به منهنجي مدد سان ئي تيار ڪيو ويو آهي.

چڱو ٻارو! هاڻ موڪلائي ناهي، اميد ته اوهان مون کان گهڻو لاپ حاصل ڪندا.

مشق

(الف) هيٺ ڏنل سوالن جا جواب ڏيو:

- ۱- ڪمپيوٽر جي ايجاد ڪڏهن ۽ ڪنهن ڪئي؟
- ۲- ڪمپيوٽر ڪهڙن مکيه اصولن وسيلي ڪم ڪري ٿو؟
- ۳- ڪمپيوٽر جا مکيه ڪيترا قسم ٿين ٿا؟
- ۴- سنڌي ٻوليءَ جي ترقي لاءِ ڪمپيوٽر وسيلي ڪهڙيون ڪوششون ورتيون ويون آهن؟

(ب) هيٺ ڏنل ٽن لفظن جي معنيٰ لغت مان ڳولي لکو ۽ پڙهو:

جوڙجڪ حيرت معلومات ترقي يافته

(ج) ڪمپيوٽر جي حصن جون تصويرون ڏسي نالا لکو:



(د) ٻارو، پنهنجي آتم ڪهاڻي لکي ٻڌايو.

(ه) ڪمپيوٽر کان سواءِ اوهين ريڊيو، ٽي وي ۽ موبائيل تان سوشل ميڊيا ذريعي ڪهڙي ڄاڻ حاصل ڪندا آهيو؟ تنهن بابت ٻڌايو.

(و) اخبارن ۽ رسالن مان ڪهڙي ڄاڻ حاصل ڪندا آهيو؟ ان بابت گفتگو ڪريو.

(ز) اهو لفظ، جيڪو ڪنهن اسم يا ضمير جي پٺيان اچي ۽ ان جو لاڳاپو جملي جي ٻين لفظن سان ڏيکاري تنهن کي 'حرف جر' چئبو آهي.

جيئن : جمال، هن کان ڪتاب ورتو.

اوهين، اهڙا ڪي ٻيا جملا ناهي ڏيکاريو، جن ۾ 'حرف جر' ڪم آندل هجي.

سرگرمي:

- اُستاد، ٻارن جون ٻه ٽوليون ناهي، انهن کي اخبارون ۽ رسالا ڏئي پنهنجي پسند جون ڳالهيون پڙهڻ لاءِ چئي ۽ انهن تي ڳالهه ٻولهه ڪرائي.
- اُستاد، ٻارن کي ڪمپيوٽر تي سنڌي لکڻ سيکاري.

ياد رکو ته:

- آتم ڪهاڻي، 'ڀاڻ بابت ڪهاڻي' کي چئبو آهي.

استاد لاءِ هدايت:

- استاد، ٻارن کي سبق ۾ ڪمپيوٽر بابت ڪم آيل نون لفظن جي سمجهائي ڏئي.
- استاد، ٻارن کي ڪمپيوٽر تي سنڌي لکڻ سيکاري.

سڪيا جي حاصلات

- بيمارين کان بچاءَ جي آبهانن بابت ٻڌائي سگهجي.
- متن بابت سوالن جا جواب لکي سگهجي.
- ضمير متڪلم، حاضر ۽ غائب جي لفظن کي سمجهي ۽ ان جو جملن ۾ استعمال ڪري سگهجي.
- واحد کي جمع ۽ جمع کي واحد ۾ بدلائي سگهجي.

سڀني پنڊرهون

بيمارين کان بچاءَ جا آڀاءُ



حڪومت جي صحت کاتي، ننڍن ٻارڙن کي خطرناڪ بيمارين کان بچائڻ لاءِ سرڪاري اسپتالن ۾ حفاظتي ٽڪن هڻڻ جا مرڪز قائم ڪيا آهن. اتي ٻارن کي پيدائش کان وٺي پنجن سالن جي عمر تائين اهي ٽڪا مفت ۾ لڳايا ويندا آهن. اسپتالن ۾ پوليو جي خطرناڪ بيماريءَ کان بچڻ لاءِ به خاص آڀاءُ ورتا ويا آهن. صحت کاتي پاران مقرر ڪيل عملو گهر گهر، توڙي اسڪولن ۾ وڃي ٻارن کي پوليو کان بچاءَ جا ٽڙا پياريندو آهي ته جيئن مستقبل ۾ رهن بيماريءَ تي مڪمل ضابطو اچي سگهجي.

تازي رپورٽ موجب ڪيترن ئي ڳوٺن ۾ ٻارن کي پوليو ٿيڻ جي اطلاع ملڻ تي صحت کاتي ڊاڪٽرن جي امدادي ٽيم، اتي موڪلي. ڊاڪٽرن ٻارن کي مختلف بيمارين جهڙوڪ: ٽي بي، وڏي ڪنگهه، ڳلي جي بيماري، آرٿي، نمونيا، نزلو، زڪام، ڪورونا، مڏي جي بخار ۽ سائيءَ جي بيماري کان بچاءَ جا ٽڪا لڳايا، ان سان گڏوگڏ پوليو جا ٽڙا پڻ پياريا.

ڊاڪٽرن، ڳوٺن جي ماڻهن کي صحت جي حفاظت جا اصول به ٻڌايا ۽ صحت ۽ تندرستيءَ کي قائم رکڻ لاءِ پنهنجي جسم، گهر، اسڪول ۽ پاڙي جي صفائيءَ بابت به ڄاڻ ڏني. ڊاڪٽر ڳوٺاڻن کي ٻڌايو ته گند ڪچرو دٻن ۾ وجهڻ گهرجي ۽ گندي پاڻيءَ کي گهرن ۽ گهٽين ۾ بيھڻ نه ڏجي، پر ان جي نيڪال جو جوڳو بندوبست ڪجي. مڪيون ۽ مڇر ڪني پاڻيءَ تي ئي وڌن ٿا ۽ جيڪي نزلو، زڪام، مليريا ۽ ڊينگي بخار جهڙين بيمارين جو ڪارڻ بڻجن ٿا. هن ڳوٺاڻن کي وڌيڪ ٻڌايو ته پاڻي صاف ۽ اٻاريل پيئو، جنهن ڪري پيٽ جي تڪليف، دستن ۽ التين کان بچي سگهجي ٿو. کاڌي پچائڻ واري جاءِ کي صاف سترو رکڻ گهرجي. کاڌو صاف سترو ۽ تازو کائڻ گهرجي، پاڙو ٿو کاڌو کائڻ نه گهرجي. کاڌي کائڻ کان اڳ چڱيءَ ريت هٿ ڌوئجن. ٻارن جي حفاظتي ٽڪن جو ڪورس وقت سر مڪمل ڪرائڻ گهرجي.

ڊاڪٽرن جي ڏنل هدايتن تي ڳوٺاڻن، امدادي ٽيم جا ٿورا مڃيا ۽ صحت جي اصولن تي هلڻ جي مڪمل خاطري ڪرائي.

مشق

(الف) هيٺ ڏنل سوالن جا جواب ڏيو:

- ۱- ٻارن کي ڪهڙي بيماريءَ کان بچڻ جا ڦڙا پياريا ويندا آهن؟
- ۲- ٻارن کي ڪهڙين ڪهڙين بيمارين جا ٽڪا لڳايا ويا؟
- ۳- مڪين ۽ مڇرن کان ڪهڙيءَ ريت بچاءُ ڪري سگهجي ٿو؟
- ۴- ڊاڪٽرن ڳوٺ جي ماڻهن کي صحت جا ڪهڙا اصول ٻڌايا؟

(ب) هيٺ ڏنل لفظن جي معنيٰ ٻڌايو ۽ جملن ۾ ڪم آڻيو:

حفاظتي - اُٻاءُ - عملو - اصول - پيدائش

هيٺ ڏنل واحد لفظن جا جمع ۽ جمع جا واحد لکو:

(ج)

واحد	جمع	واحد	جمع
تُڪو	حڪومت		
	بيماريون	ڪاڏا	

پنهنجي علائقي جي صفائيءَ جي باري ۾ اخبار لاءِ رپورٽ لکي ڏيکاريو.

(د)

ضمير متڪلم، ضمير غائب ۽ ضمير حاضر:

(د)

- 1- 'آءُ - مان - اسين' اهي لفظ 'ضمير متڪلم' آهن. اوهين انهن لفظن کي جملن ۾ ڪم آڻيو.
- 2- 'هو - اهي - انهن' اهي لفظ 'ضمير غائب' آهن. اوهين انهن لفظن کي جملن ۾ ڪم آڻيو.
- 3- 'تون، توهان' اهي لفظ 'ضمير حاضر' آهن. اوهان ضمير متڪلم، حاضر ۽ غائب جي لفظن کي جملن ۾ ڪم آڻيو.

ياد رکو ته:


- تندرستي هزار نعمت آهي. ان ڪري تندرست رهڻ لاءِ هيٺ ڏنل ڳالهين جو خاص ڌيان رکڻ گهرجي:
- پاڻي اُٻاري، صاف ٿانون ۽ صاف جڳهه تي رکڻ گهرجي.
 - گهڙو جانورن جي رهڻ وارين جاين ۽ وٽائڻ کي صاف سٿرو رکڻ گهرجي.
 - گهر ۾ استعمال ٿيندڙ ڪاڪوس کي صاف رکڻ گهرجي.

استاد لاءِ هدايت:

- استاد، ٻارن کي اخباري رپورٽ لکڻ سيکاري.
- استاد، ٻارن کي بيمارين کان بچاءَ جا ٽڪا لڳرائڻ جا فائدا ٻڌائي.

سکيا جي حاصلات

- نظر ٻڌي ان جو مفهوم ٻڌائي سگهي.
- روزمره جي ڪنهن به موضوع تي پنهنجن لفظن ۾ ڏهن کان پندرهن سادن ۴ مرڪب جملن تي تندرستي مضمون لکي سگهي.
- عبارت پڙهي پنهنجن مان چئن تفهيمي سوالن جا جواب ڏئي سگهي.



تندرستي (بيت)

آهي تندرستي، نعمت هڪ عجيب،
جهڙي شاهوڪار لئه تهڙي ڪاڻ غريب.

مال خزانو ڪيترا، ڪنهن وٽ لڪ هجن،
هيرا موتي اڻ ميا، وٽس پيا رُلن،
پر جي هوندو ڪين ڪي، سگهو تنهن جو ٿن،
ته وٺندو ڪين تنهن ڪي، اهو سارو ڏن.

آهي تندرستي، دولت سڄي سا،
جيءُ خوش جهان خوش، ائين چون ٿا،
اهڙي املهه شيءِ جي، ڳڻتي ڳڻائي،
چڏڻ گهرجي ڪين ڪي، تنهن ڪي ڦٽائي.

گندين عادتن کان، پاسو نت ڪجي،
صفائيءَ تي هر طرح، سدا ڌيان ڏجي.

محمد صديق مسافر

مشق

هيٺ ڏنل سوالن جا جواب ڏيو: (الف)

- 1- هن بيت مان توهان کي ڪهڙو بند وڌيڪ وڻي ٿو ۽ ڇو؟
- 2- تندرستي نه هوندي ته ڇا ٿيندو ۽ ڇو؟
- 3- صفائيءَ تي ڌيان ڪيئن ڏجي؟
- 4- 'جيءُ خوش، جهان خوش' مان ڇا مُراد آهي؟
- 5- تندرست رهڻ لاءِ ڪهڙيون ڳالهيون ضروري آهن؟

(ب) هيٺ ڏنل لفظن جي معنيٰ ٻڌايو ۽ جملن ۾ ڪم آڻيو:

شاهوڪار ڪاڻ سگهو ڏن تن املهه نٽ

(ج) هن نظر ۾ تندرستيءَ جي جيڪا اهميت بيان ٿيل آهي، اها پنهنجن لفظن ۾ لکو.

(د) هيٺ ڏنل بند جي سمجهاڻي لکو:

آهي تندرستي، نعمت هڪ عجيب،
جهڙي شاهوڪار لئه، تهڙي ڪاڻ غريب.

(ه) هي بيت زباني ياد ڪريو ۽ گڏجي سر سان ٻڌايو.

(و) هيٺ ڏنل عبارت پڙهي ڏرست سوالن جا جواب ڏيو:

صاف سُٿري ماحول ۾ رهڻ گهرجي. پاڻي به صاف استعمال ڪجي. کاڌو وقت تي کائجي. ننڊ صحت لاءِ ضروري آهي. گهڻي ننڊ سُستي پيدا ڪري ٿي. صحت کي برقرار رکڻ لاءِ بدني ورزش ضروري آهي. تندرستيءَ جهڙي ٻي ڪا نعمت ناهي. اها هڪ بي بها موتي آهي، جيڪا خريد نه ٿي ڪري سگهجي. خوشنصيب انسان اهو آهي، جيڪو تندرست آهي.

- 1- اسان کي ڪهڙي ماحول ۾ رهڻ گهرجي؟
- 2- ڪهڙو پاڻي استعمال ڪرڻ گهرجي؟
- 3- کاڌو ڪڏهن کائجي؟
- 4- خوشنصيب انسان ڪير آهي؟
- 5- صحت کي برقرار رکڻ لاءِ ڇا ڪرڻ گهرجي؟

استاد لاءِ هدايت:

- استاد، ٻارن کي نظر جي سمجهاڻي لکڻ ۾ مدد ڪري ۽ تندرست رهڻ جا فائدا ٻڌائي.

سڀيا جي حاصلات

- ڪهاڻي، واقعا، تقريرون ۽ خطبا ٻڌي انهن جا اهم نڪتا سمجهي سگهجي.
- ڪنهن به تقريب يا تفريحي پروگرام جو احوال پنهنجن لفظن ۾ لکي سگهجي.
- هر معنيٰ ۽ متضاد لفظن جي فرق کي سمجهي جملن ۾ استعمال ڪري سگهجي.
- گرامر موجب آڃا، جو، جي جو درست استعمال ڪري سگهجي.

قومي جذبو

جنهن ملڪ جي ماڻهن ۾ قومي جذبو ۽ حب الوطني هوندي آهي، انهن جي وطن ڏانهن، دشمن کي اک کڻي نهارڻ جي همت به نه ٿيندي آهي. اهڙا مثال دنيا جي آزاد قومن ۾ گهڻي انداز ۾ ملن ٿا. اسان جي قوم به ۱۹۶۵ع جي جنگ ۾ قومي جذبي جو اهڙو مثال قائم ڪري ڏيکاريو.

اسان جي پاڙيسري ملڪ ڀارت، ۶ سيپٽمبر ۱۹۶۵ع تي، بنا ڪنهن اطلاع جي رات جي اونداهيءَ ۾ اسان جي پياري ملڪ تي حملو ڪري ڏنو. ڀارت جو خيال هو ته، هو ٿورن ئي ڪلاڪن ۾ لاهور فتح ڪري وڌندو، پر اسان جي جانباز فوجين ۽ بهادر شهريين، فولادي ديوار بڻجي، دشمن کي منهن ڏنو ۽ ان کان پوءِ ڀرپور حملو ڪري کين پوئتي هٽڻ تي مجبور ڪري ڇڏيو.

ڀارتي فوج، ۱۲ سيپٽمبر تي سيالڪوٽ تي سڀ کان وڏو حملو ڪيو. ان حملي ۾ ڀارت جون ٽئڪون رُڪ جي ديوار بڻجي، پاڪستان جي سرزمين ڏانهن وڌنديون آيون. هن زبردست حملي کي منهن ڏيڻ لاءِ اسان جي دلير جوانن سر جو سانگو لاهي، ڪجهه ٽئڪون تيزيءَ سان هلائي، ڀارت جي ٽئڪن سان ٽڪرائي، ان کي چڙوچڙ ڪري ڇڏيو.

ساڳئي محاذ تي، ۱۴ سيپٽمبر تي، دشمن جو حملو انتهائي سخت ٿي چڪو هو، حملي ڪندڙ فوج جو تعداد تمام گهڻو هو. هنن وٽ ٽئڪون ۽ بڪٽر بند گاڏيون پڻ هيون. ان هوندي به، حملي آورن

پاڪستاني بهادر سپاهين جي هٿان سخت شڪست کاڌي.
اسان جي بري فوج سان گڏ هوائي فوج به، ڀارت تي وڏي چٽي ۽
ڦڙڦڙي سان بمباري ڪئي، انهيءَ ڪري ڀارتي فوج هار کائي پوئتي
هٽي وئي. انهيءَ جنگ ۾ پاڪستان جي بحري فوج به پنهنجو پاڻ
ملهايو ۽ ڀارت جي ڏوارڪا بندر تي بم وڙهي، ان کي تباهه ڪري
ڇڏيو.

۱۹۶۵ع واري جنگ ۾، فوج کان سواءِ عام ماڻهن ۽ سول ملازمن
به قومي جذبي جو بي مثال اظهار ڪيو. هر هڪ پنهنجي ڪم کي
انتهائي ايمانداريءَ سان پورو ڪيو. ڪيترائي ماڻهو مجاهد بڻجي
محاذن تي جنگ لڙڻ لاءِ فوجين سان ڪلهو ڪلهي ۾ ملائي وڃي بيٺا.
پاڪستاني عوام ان ڏکئي وقت ۾ حڪومت جي دل کولي مالي
مدد پڻ ڪئي. شاهوڪار ماڻهن ته تمام گهڻو پئسو ڏنو، پر غريب ۽
پورهيت ماڻهن به، پنهنجي ڪجهه ڏينهن جي ڪمائيءَ ۽ بچت، قومي
حفاظتي فنڊ ۾ جمع ڪرائي. اهڙيءَ طرح اسڪولي ٻارن به پنهنجي حال
سارو ڪجهه نه ڪجهه چندي ۾ ڏنو.

اسان کي گهرجي ته پنهنجي ڪمائيءَ مان ٿورو ڪجهه بچائي
رڪون ته جيئن ڏکئي وقت ۾ ملڪ ۽ قوم جي مدد ڪري سگهون.
ڇاڪاڻ ته پئسو يا دولت اهڙي شيءِ آهي، جيڪا انسان کي هر وقت
ڪم اچي سگهي ٿي. انهن ڳالهين تي عمل ڪري اسان ملڪ ۽ قوم
جي خدمت ڪري سگهون ٿا.

اسان سڀني کي گڏجي پنهنجي پياري وطن جي تعمير ۽ ترقيءَ ۾
حصو وٺڻ گهرجي ته جيئن ملڪ جو ماڻُ مٿانهون ٿئي.

مشق

(الف) هيٺ ڏنل سوالن جا جواب ڏيو:

- ۱- ۱۹۶۵ع واريءَ جنگ ۾ اسان جي ملڪ تي ڪنهن حملو ڪيو؟
- ۲- پاڪستان جي فوج ۱۹۶۵ع واريءَ جنگ ۾ ڪهڙي بهادري ڏيکاري؟
- ۳- پاڪستان جي عوام اُن وقت حڪومت جي ڪهڙي مدد ڪئي؟
- ۴- پاڪستان جي بحري فوج، ڀارت جي ڪهڙي بندر تي حملو ڪيو؟
- ۵- بچت ڪرڻ جو ضروري آهي؟

(ب) هيٺ ڏنل لفظن جي معنيٰ ٻڌايو ۽ جملن ۾ ڪم آڻيو:

حب الوطني همت فولادي بهادر چُستي

(ج) هيٺ ڏنل جملا درست ڪري لکو:

- مون ڪتاب ڦاڙي آهي.
- دل ڌڙڪي ٿو.
- سُنو موسم آهي.

(د) هيٺ ڏنل لفظن جا ضد لکو ۽ جملن ۾ استعمال ڪريو:

لفظ	ضد	لفظ	ضد
گهڻو		آزاد	
غريب		جنگ	
دشمن		ڪامياب	

(هـ) هيٺ ڏنل لفظ جملن ۾ ڪم آڻيو:

جا - جو - جي

مثال طور: اسان جا گهر سُهڻا آهن.

- اڪبر..... ڪتاب کڻي ڏي.
- اوهان گهر ۾ ڪمپيوٽر آهي؟
- اهي اسان ڪتاب آهن.

(و) هيٺ ڏنل جُملا پڙهو ۽ سمجهو:

۱- انب مِنو آهي.

۲- اسلمر ٿلهو آهي.

۳- هاڻي وڏو جانور آهي.

مٿي ڏنل جملن ۾ ليڪ ڏنل لفظ صفت آهن. اوهين ڪي به ٽي اهڙا صفت جا لفظ لکو ۽ جملن ۾ ڪم آڻيو.

(ز) ۲۳ مارچ يا ۱۴ آگسٽ جي مناسبت سان ٿيندڙ ڪنهن تقريب

۾ جيڪڏهن اوهان حصو ورتو هجي ته ان جو احوال لکو ۽ ٻڌايو.

ياد رکو ته:

- سياڻن چيو آهي ته، ”اهو ڪي ڪجي جو مينهن وسندي ڪم اچي.“

سڪيا جي حاصلات

- متن بابت سوالن جا جواب لکي سگهجي.
- ابلاغ جي ذريعن (ريڊيو، ٽي وي، سوشل ميڊيا وغيره) تان بڌل ڳالهين مان معلومات حاصل ڪري سگهجي.
- عملي زندگيءَ ۾ مثبت سماجي روين (سهڻ، رواداري، برابري، ٻين جي راءِ جو احترام، امن ۽ هر آهنگي وغيره) جو اظهار ڪري سگهجي.
- مرڪب (هاڪاري ۽ ناڪاري) جُملا ڳالهائي سگهجي.

وڏي ٻوڏ



۲۰۱۰ع ۾، سنڌ ۾ وڏي ٻوڏ آئي، سنڌو درياھ تي گڏو بئراج وٽ تعمير ٿيل ٽوڙيءَ وارو بند، درياھ جي پاڻيءَ جو دٻاءُ نه سهي ٿئي پيو. بند ٽٽڻ جي ڪري درياھ جو پاڻي اٿلي پيو ۽ ڏسندي ڏسندي وڏي ٻوڏ جي صورت اختيار ڪري ويو، جنهن وڏي تباهي آندي.

ٻوڏ دوران حڪومت انساني حياتين کي بچائڻ لاءِ ڪيتريون ئي ڪوششون ورتيون. ڳوٺن ۽ شهرن ۾ ڪيتريون ئي امدادي ٽيمون اُماڻيون ويون، جن لکين انساني جانيون بچائي کين محفوظ ماڳن تي پهچايو. هن ٻوڏ دوران نئشنل ڊزاسٽر مئنيجمينٽ اٿارٽي جي ڪارڪنن سان گڏ ملڪ جي ٻري، بحري ۽ هوائي فوج جا جوان به شامل هئا. ماڻهن کي محفوظ هنڌن تي پهچائڻ لاءِ بيٽرين ۽ هيلڪاپٽرن جو استعمال به ڪيو ويو.

سنڌ گريجوئيٽس ائسوسيئيشن ۽ ان کان سواءِ هلال احمر، ٻين سماجي ڀلائيءَ جي رضاڪارن، عوامي نمائندن ۽ سرنديءَ وارن ماڻهن پنهنجي وسان کونه گهٽايو. ٻوڏ متاثر ماڻهن کي بچائيندي ڪيترا ڪارڪن

زخمي به ٿي پيا، پر پنهنجو قومي فرض نڀائيندي تاريخ جو حصو بڻجي ويا. هن ٻوڏ دوران سنڌ جو اهڙو ڪو ماڻهو نه هو، جنهن ٻوڏ ستايلن جي مدد نه ڪئي هجي. ٻوڏ جي ڏٺيل ماڻهن کي کاڌ خوراڪ ۽ مالي مدد پڻ ڏني ويئي. ان کانسواءِ کين گهر به اڏائي ڏنا ويا ته جيئن هو ٻيهر پنهنجن اباڻن اجهن ۾ وڃي آباد ٿين.

مشق

(الف) هيٺ ڏنل سوالن جا جواب ڏيو:

- ۱- سنڌ ۾ وڏي ٻوڏ ڪڏهن آئي؟
- ۲- اها ٻوڏ ڪهڙي بند ٿيڻ سبب آئي؟
- ۳- توڙي ۽ وارو بند ڪٿي آهي؟
- ۴- ٻوڏ دوران ڪهڙن ڪهڙن ادارن فلاحِي ڪمن ۾ حصو ورتو؟
- ۵- ٻوڏ ستايل ماڻهن جي ڪهڙي ريت مدد ڪئي وئي؟

(ب) هيٺ ڏنل لفظن جي معنيٰ ٻڌايو ۽ جملن ۾ ڪم آڻيو:

بندُ ڏٺيل رضاڪار فلاحِي ڪارڪن

(ج) هيٺ ڏنل لفظن جا ضد لکو ۽ جملن ۾ استعمال ڪريو:

لفظ	ضد	لفظ	ضد
حياتي		جديد	
خانگي		گڏ	

(د) هاڪاري جملن کي ناڪاري جملن ۾ تبديل ڪريو:

جيئن: آءُ اڄ اسڪول ويندس: آءُ اڄ اسڪول نه ويندس.

- ۱- هي منهنجو دوست آهي:
- ۲- اسين راڻي باغ گهمڻ وڃون ٿا:
- ۳- هوءَ بئنڪ ڏانهن ويئي:

(هـ) ٻوڏ اچڻ جا ڪهڙا ڪهڙا ڪارڻ آهن؟ بيان ڪريو.

(و) قدرتي آفتن دوران ريڊيو، ٽيليويزن ۽ ٻيا سڏسما جا ذريعا ڪهڙو ڪردار ادا ڪندا آهن؟ بيان ڪريو.

(ز) قدرتي آفتن دوران اسان کي ڪهڙو رويو اختيار ڪرڻ گهرجي؟

ياد رکو ته:

- ٻوڏن، برساتن، طوفانن ۽ زلزلن ۾ متاثر ماڻهن جي مدد ڪرڻ اسان سڀني جو اخلاقي فرض آهي.

اُستاد لاءِ هدايت:


- استاد ٻارن کي قدرتي آفتن کان بچاءَ بابت ڄاڻ ڏئي.

سکيا جي حاصلات

- نظر ٻڌي ان جو مغمور ٻڌائي سگهي
- پنهنجي پسند جون آکاڻيون، نظر، پروليون ۽ لطيفا پڙهي
- لطف حاصل ڪري سگهي.
- آکاڻين ۽ نظمن ۾ ڏنل فطري منظرن، ڪيفيتن ۽ حالتن تي
- پنهنجن جذبن جو اظهار ڪري سگهي.
- ڪنهن به ڏنل منظر بابت مربوط پتراگراف لکي سگهي.

سبق اوڻيهون

مُندائتا مينهن (بيت)



سارنگ سار لهيج، الله لڳ اُجين جي،
 پاڻي پوڄ پتن تي، ارزان ان ڪريج،
 وطن وسائيج، ته سنگهارن سڪ ٿئي.

اُچ پڻ اتر پار ڏي، ڪڪريون ڪاريون،
 وسي تو وڏ ڦڙو، ٽهڪن ٿيون تاريون،
 لئن لڪ لطف چئي، ڍاڻون تاساريون،
 پجنديون پتاريون، وري وٽائين آڻيون.

اُچ پڻ اتر پار ڏي، ڪڪر ڪيائين،
 مُندائتي مينهن جي، رت نه روڪيائين،
 پلر پلتيائين، سانگين گهڻا سڪ ٿيا.

شاهه عبداللطيف ڀٽائي

مشق

(الف) هيٺ ڏنل سوالن جا جواب ڏيو:

- ۱- هن بيت مان اوهان کي ڪهڙو بند وڌيڪ پسند آهي؟
- ۲- جيڪو بند توهان کي وڌيڪ وڻي ٿو، اهو چو ٿو وڻي؟
- ۳- هن بيت ۾ شاعر ڪهڙين ڳالهين جو ذڪر ڪيو آهي؟

(ب) هيٺ ڏنل لفظن جي معنيٰ ٻڌايو ۽ جملن ۾ ڪم آڻيو:

سارنگ سار ارزان سنگهار تاساريون ڍايون

(ج) هيٺ ڏنل نون لفظن کي پنهنجي جملن ۾ ڪم آڻيو:

او

شاباس

بلي بلي

افسوس

واهه واهه

- (۱) واهه واهه ! تو ته نوان ڪپڙا پاتا آهن.
- (۲) افسوس !
- (۳) بلي بلي !
- (۴) شاباس !
- (۵) او !

(د) هن بيت ۾ شاهه عبداللطيف ڀٽائيءَ جن قدرتي نظارن جو ذڪر ڪيو آهي، انهن کي پنهنجن لفظن ۾ لکي ڏيکاريو.

(هه) هيٺ ڏنل لفظن جا هر آواز لفظ لکو:

- * لهيج
- * تاريون
- * ڪيائين

(و) مِينهن بابت اوهان ڪو ٻيو نظم پڙهيو هجي ته ٻڌايو.

(ز) هيٺ ڏنل تصوير ۾ جيڪو منظر ڏنل آهي، ان بابت پٿراگراف لکو:



اُستاد لاءِ هدايت:

• اُستاد، ٻارن کي بيتن جي معنيٰ ۽ مفهوم سمجھائي.

سکيا جي حاصلات

- متن بابت سوالن جا جواب لکي سگهي.
- پنهنجن خيالن ۽ جذبن کي زباني ۽ تحريري طور مثبت انداز ۾ پيش ڪري سگهي.
- پنهنجي ڳالهه ٻولهي ۾ چوڻين ۽ پهاڪن جو مناسب استعمال ڪري سگهي.
- اخبارن، رسالن ۽ اشتهارن کي سمجهي، پڙهي سگهي.
- بي ترتيب جملن کي درست ترتيب ڏئي سگهي.

ماحول جي صفائي



اڄ استاد ڪلاس ۾ ٻارن کي ماحول جي صفائيءَ بابت ڄاڻ ڏيندي ٻڌايو ته، ڌرتيءَ جي سُونهن ساهه وارن سان آهي. اهي لکين سالن کان ڌرتيءَ جي قدرتي ماحول کي برقرار رکيو اچن. هُن ٻارن کي وڌيڪ سمجهائي ڏيندي ٻڌايو ته، ماحول جي تبديليءَ جي ڪري جاندار ڪيترن ئي مرحلن مان گذريا آهن. انساني سلامتيءَ لاءِ ماحول کي صاف سٿرو رکڻ ضروري آهي. جيڪڏهن ماحول صاف سٿرو نه هوندو ته انساني زندگيءَ کي نقصان رسندو ۽ ڪيتريون ئي بيماريون جنم وٺنديون.

استاد اهو به ٻڌايو ته، اسان جي ماحول ۾ گدلاڻ جو مُڪيه ڪارڻ ڪاربان ڊاءِ آڪسائيڊ گئس جو وڌڻ آهي. اڄڪلهه دنيا ۾ انجڻ وارين گاڏين جو واهپو وڌي ويو آهي، جيڪي پيٽرول، ڊيزل ۽ گئس تي هلنديون آهن. انهن



مان نڪرندڙ ڪارو دونهون، ماحول ۾ گدلاڻ جو سبب بنجي ٿو. اهو دونهون ڪيترين ئي خطرناڪ گئسن سان ملي نهي ٿو. ڪارخانن ۽ فيڪٽرين مان نڪرندڙ دونهون ۽ زهريلو پاڻي، صاف ستري ماحول ۾ شامل ٿي، ان کي خراب ڪريو ڇڏين. اسان کي پنهنجي ماحول کي صاف سترو رکڻ لاءِ دونهون ڇڏيندڙ گاڏين جو استعمال نه ڪرڻ گهرجي. ڪارخانن ۽ فيڪٽرين کي شهرن جي آبادين کان پري قائم ڪجي. وڻن ۽ ٻوٽن کي وڍڻ نه گهرجي. وڏ کان وڏ وڻ ۽ ٻوٽا پوکڻ گهرجن، چوٽه وڻ ۽ ٻوٽا آڪسيجن خارج ڪن ٿا، جيڪا اسان کي ساهه کڻڻ ۾ مدد ڪري ٿي ۽ ڪاربان ڊاءِ آڪسائيڊ جي مقدار کي گهٽائي ٿي.

ڪلاس جي هڪ شاگرد شڪيل احمد، استاد جي سمجهاڻيءَ تي عمل ڪري، دوستن سان گڏجي پنهنجي ڳوٺ ۾ وڻڪاريءَ جي مڙهي هلائي ۽ اُتي وڻ ۽ ٻوٽا پوکيا. وڻن ۽ ٻوٽن سڄي ڳوٺ کي خوبصورت بنائي ڇڏيو. اهڙيءَ ريت هن شاگرد جي ننڍڙيءَ ڪوشش سان سندس ڳوٺ جو ماحول بهتر ٿي ويو.

مشق

(الف) هيٺ ڏنل سوالن جا جواب ڏيو:

- 1- ماحول جي سُونهن ڇا سان آهي؟
- 2- ماحول کي صاف سترو رکڻ لاءِ ڇا ڪرڻ گهرجي؟
- 3- ماحول ۾ گدلاڻ جا ڪهڙا ڪارڻ آهن؟
- 4- وڻ ۽ ٻوٽا ڇو پوکڻ گهرجن؟

(ب) هيٺ ڏنل لفظن جي معنيٰ ٻڌايو ۽ جملن ۾ ڪم آڻيو:

ماحول سُونهن مقدار وڻڪاري خوبصورت

(ج) ماحول جي بهتريءَ لاءِ ڪهڙيون ڳالهيون ضروري آهن تن بابت پاڻ ۾ گفتگو ڪريو.

(د) هيٺ ڏنل بي ترتيب جملن کي درست ترتيب ڏيو:

- 1- لاءِ سلامتي انساني ماحول صاف سترو ضروري رکڻ آهي.
- 2- انجڻ وارين گاڏين جو آهي دنيا ۾ اڄڪلهه واهپو وڌي ويو.
- 3- گدلاڻ جو مکيه ڪارڻ اسان جي ماحول ۾ وڌڻ آهي ڪاربان ڊاءِ آڪسائيڊ جو.

(هه) ’ڦڙي ڦڙي تلاءُ‘ هڪ پهاڪو آهي. اوهان اهڙا ڪي ٻيا پهاڪا ٻڌايو.

(و) هيٺ ڏنل خال ڀريو:

- 1- ڌرتيءَ جي سُونهن سان ئي آهي.
- 2- ساهه کڻڻ ۾ گئس مدد ڪري ٿي.
- 3- وڻن ۽ ٻوٽن کي نه گهرجي.
- 4- شڪيل احمد پنهنجي ڳوٺ ۾ دوستن سان گڏجي پوکيا.

سرگرمي:

- اُستاد ڪلاس ۾ ٻارن کان وڻڪاريءَ مُهر بابت اخبارن ۽ رسالن وغيره ۾ ايندڙ اشتهار پڙهائي ۽ پنهنجي اسڪول ۾ ٻوٽا پوکڻ جي عملي سرگرمي ڪرائي.

اُستاد لاءِ هدايت:

- اُستاد، ٻارن کي پهاڪن بابت وڌيڪ سمجهائي.

سڪيا جي حاصلات

- ڪماڻي ٻڌي، ان جي ڪردارن جون خوبيون ۽ خاميون ٻڌائي سگهجي.
- آکاڻي پڙهي ان جي بنيادي خيال کي سمجهي سگهجي.
- ٻارن جي رسالن ۽ اخبارن ۾ پنهنجيون تخليقون موڪلي ۽ ٻين جي لکيل مواد تي پنهنجي راه ڏئي سگهجي.
- حرف چر، حرف جملي ۽ حرف ندا کي سمجهي، درست استعمال ڪري سگهجي.

سبق ايڪيهون

قصو بادشاهه ۽ وزير جو



ڳالهه ٿا ڪن ته ڪنهن ملڪ جي بادشاهه وٽ هڪ تمام ڏاهو وزير هوندو هو. هڪ ڏينهن اوچتو اهو وزير وزارت ڇڏي هليو ويو، هو هڪ جهنگ ۾ وڃي رب پاڪ جي عبادت ڪرڻ لڳو. بادشاهه سندس جاءِ تي هڪ نئون وزير مقرر ڪري ڇڏيو.

هڪ ڏينهن بادشاهه کي وزير ياد آيو ۽ نئين وزير کان پڇيائين ته: ”اسان جي اڳوڻي وزير جو ڪهڙو حال آهي؟“ نئين وزير ورندي ڏني ته: ”بادشاهه سلامت! هو جهنگ ۾ رهي ٿو ۽ الله پاڪ جي عبادت ۾ ايترو ته مشغول آهي، جو ڪنهن وٽ اچي وڃي ئي ڪونه.“ اهو ٻڌي بادشاهه پنهنجي نئين وزير کي ساڻ ڪري اڳوڻي وزير سان ملڻ لاءِ جهنگ ڏانهن روانو ٿيو. جڏهن اهي وٽس پهتا ته بادشاهه ڪانئس پڇيو ته: ”تون اسان کي ڇو ڇڏي، هن جهنگ ۾ اڪيلو اچي ويٺو آهين؟“ وزير وراڻيو ته: ”بادشاهه سلامت! اوهان کي ڇڏڻ جا مون وٽ ڪيترائي سبب هئا.“ ۽ هو سبب ٻڌائڻ لڳو:

”پھريون هي ته جڏهن توهين گفتگو ڪندا هئا، ته مون کي بيهي جواب ڏيڻو پوندو هو. هاڻي مون کي هڪ اهڙو بادشاهه مليو آهي، جنهن مون کي عبادت ڪرڻ وقت به ويهڻ جي اجازت ڏئي ڇڏي آهي.“

”بيو سبب اهو هو ته، جڏهن توهين ڪو طعام وغيره کائيندا هئا ته مون کي اوهان آڏو حاضريءَ ۾ بيهي هر طرح جو خيال رکڻو پوندو هو. هاڻي مون کي اهڙو بادشاهه مليو آهي. جيڪو مون کي خود ڪارائي ٿو.“

”تيون سبب اهو هو ته جڏهن اوهين آرام ڪندا هئا، تڏهن آءُ اوهان مٿان پهرو ڏيندو هوس ۽ هاڻي آءُ سمهندو آهيان ته منهنجو بادشاهه منهنجي نگهباني ڪندو آهي.“

”اڳي مون کي هميشه اهو خوف رهندو هو ته، اوهان جي مرڻ کان پوءِ متان اوهان جا دشمن مون کي ماري نه ڇڏين! پر هاڻي مون کي اهو خوف ناهي، ڇو ته هيءُ بادشاهه هميشه قائم ۽ دائم رهڻ وارو آهي.“

”اوهان وٽ مون کي اهو خوف رهندو هو ته، جيڪڏهن مون کان ڪا غلطي ٿي وئي ته اوهين مون کي معاف نه ڪندا، پر هاڻي منهنجو بادشاهه ايڏو ته پاڇهارو آهي، جو هزارين غلطيون معاف ڪري ڇڏيندو آهي.“

بادشاهه وزير جون ڳالهيون ٻڌي لاجواب ٿي واپس موٽي ويو.

مشق

(الف) هيٺ ڏنل سوالن جا جواب ڏيو:

- ۱- هن ڪهاڻيءَ ۾ ڪنهن جو قصو بيان ڪيو ويو آهي؟
- ۲- وزير، بادشاهه کي ڇو ڇڏي ويو؟
- ۳- بادشاهه نئين وزير کان اڳوڻي وزير بابت ڇا پڇيو؟
- ۴- نئين وزير بادشاهه کي ڪهڙو جواب ڏنو؟
- ۵- بادشاهه ۽ اڳوڻي وزير جي ملاقات جو احوال ٻڌايو؟

(ب) هيٺ ڏنل لفظن جي معنيٰ ٻڌايو ۽ جملن ۾ استعمال ڪريو:

گفتگو خود نگهباني ڏاهو طعام

(ج) هن ڪهاڻيءَ مان اسان کي ڪهڙو سبق ملي ٿو؟

(د) ٻارو اوهان کي ٻي ڪا اهڙي ڪهاڻي ياد هجي ته ٻڌايو.

(هه) اوهان کي هن ڪهاڻيءَ جو ڪهڙو ڪردار پسند آيو ۽ ڇو؟

(و) هن ڪهاڻيءَ جو بنيادي خيال ڪهڙو آهي؟

(ز) اوهان اُستاد جي مدد سان ڪو ننڍڙو مضمون يا ڪهاڻي لکو. ان کان پوءِ اها ڪهاڻي يا مضمون ڪنهن ٻارن جي رسالي يا اخبار ۾ ٻارن جي صفحي لاءِ موڪليو.

(ح) هيٺ ڏنل جُملو پڙهو:

۱- پکي اڏامي ٿو.

مٿئين ڏنل جُملِي ۾ 'پکي' فاعل آهي ۽ 'اڏامي ٿو' فعل آهي. اوهان اهڙا ڪي به ٽي جُملا لکو، جنهن ۾ فاعل ۽ فعل هُجي.

(ط) * اڪبر ۽ راڻي گڏ پڙهندا آهن.

* آءُ اڃان ها پر گاڏي ڪانه ملي.

* استاد چيو ته سڀاڻي موڪل آهي.

مٿي ڄاڻايل جملن ۾ ۽، پر، ته، اهڙا لفظ آهن، جيڪي ٻن لفظن يا جملن کي جوڙين ٿا. انهن کي حرف جملو چئبو آهي. انهن لفظن مان ٻيا ڪي جملا ٺاهي ڏيکاريو.

(ي) مذڪر جا مؤنث لکو:

مؤنث	مذڪر
	بادشاهه
	ڏاهو
	مرد
	شهزادو

سڀيا جي حاصلات

- متن بابت سوالن جا جواب لکي سگهي.
- ڪنهن به ڏنل موضوع تي ڪهڙي ڀر ڪهڙي ٿي ڪان چئن متنن تائين تاثيرات سان خيالن جو اظهار ڪري سگهي.
- لفظن کي جملن ۾ استعمال ڪري سگهي.
- مختلف ادبي ۽ سماجي شخصيتن، ماڳن، مڪانن ۽ واقعن بابت اعتماد، روايتي ۽ دليلن سان پنهنجي خيالن جو اظهار ڪري سگهي.

قائدِ عوام ذوالفقار علي ڀٽو



سنڌ ۾ ڪيترائي ڏاها ۽ عظيم انسان ٿي گذريا آهن. ذوالفقار علي ڀٽو به انهن مان هڪ ڏاهو انسان هو. هو قانون جو ماهر ۽ قابل سياستدان هو.

ذوالفقار علي ڀٽي، لاڙڪاڻي ضلعي ۾، تعلقي رتيديري جي ڳوٺ ڳڙهي خدابخش ۾ سر شاهنواز ڀٽي جي گهر ۾ ۵ جنوري ۱۹۲۸ع تي جنم ورتو.

ذوالفقار علي ڀٽو، ننڍپڻ کان ئي ذهين ۽ محنتي

هو. هن ابتدائي تعليم، ممبئيءَ جي ’ڪئٿيڊرل اسڪول‘ مان حاصل ڪئي. اڳتي هلي آمريڪا جي رياست ڪئليفورنيا جي شهر برڪلي ۾ پڙهيو.

هو اعليٰ تعليم حاصل ڪرڻ لاءِ آڪسفورڊ يونيورسٽي انگلنڊ ۾ پڙهڻ ويو، جتان قانون جي وڏي ڊگري حاصل ڪري وطن واپس وريو ۽ اچي ملڪ جي خدمت ڪيائين. ڀٽو صاحب حڪومت جي ڪيترن ئي وڏن عهدن تي رهيو. ۱۹۶۳ع ۾ پرڏيهي وزير جي حيثيت ۾، پاڙيسري ملڪن سان، دوستيءَ وارا لاڳاپا مضبوط ڪيائين.

ذوالفقار علي ڀٽو پاڪستان پيپلز پارٽيءَ جو باني هو. هو ۱۹۷۱ع جي چونڊن ۾ شاندار ڪاميابي حاصل ڪري ملڪ جو چوٿون صدر بڻيو. کيس ملڪ جي ترقيءَ جو سدائين اڻو رهندو هو.

ذوالفقار علي ڀٽو جڏهن پاڪستان جو وزيراعظم بڻيو ته هن ملڪ کي سگهارو بڻايو ۽ ملڪ جي سمورن شعبن ۾ سڌارا آندا، جنهن ڪري تعليم، صحت ۽ صنعت جي ميدان ۾ ملڪ وڏي ترقي ڪئي.

هن اسلامي ملڪن ۽ پاڙيسري ملڪن سان ناتا بهتر بنايا. هن ۱۹۷۲ع ۾ قومي اسيمبليءَ ۾، سنڌي ٻوليءَ جي قدامت ۽ شاهوڪاريءَ بابت تاريخي تقرير ڪئي ۽ ملڪ کي ۱۹۷۳ع جو نئون جمهوري آئين ڏنو. هن عوام ۾ سماجي شعور پيدا ڪيو. کيس عوام ’قائد عوام‘ جو لقب ڏنو.

ذوالفقار علي ڀٽو، انتهائي ذهين ۽ مضبوط ڪردار جو مالڪ هو. سن ۱۹۷۷ع ۾، سندس حڪومت جو تختو اونڌو ڪري، مٿس الزام مڙهي، کيس ۴ اپريل ۱۹۷۹ع تي قاسميءَ تي چاڙهي شهيد ڪيو ويو.

قائد عوام ذوالفقار علي ڀٽي کي اڄ به پاڪستان جو عوام روشن خيال ۽ غريبن جو هڏڙو کي سمجهي، ياد ڪري ٿو.

مشق

(الف) هيٺ ڏنل سوالن جا جواب ڏيو:

- ۱- ذوالفقار علي ڀٽو ڪٿي پيدا ٿيو؟
- ۲- ذوالفقار علي ڀٽي ابتدائي تعليم ڪٿان حاصل ڪئي؟
- ۳- ذوالفقار علي ڀٽو ڪهڙي سن ۾ ملڪ جو صدر ٿيو؟
- ۴- سندس شهادت ڪهڙي تاريخ تي ٿي؟
- ۵- ذوالفقار علي ڀٽي کي ’قائد عوام‘ چوڻو سڏيو وڃي؟

(ب) هيٺ ڏنل لفظن جي معنيٰ ٻڌايو ۽ جملن ۾ ڪم آڻيو:

قابل مضبوط قائد عوام روشن خيال اُونو

(ج) شهيد ذوالفقار علي ڀٽي جي ملڪي خدمتن بابت ڪجهه بيان ڪريو.

(د) محترمہ بينظير ڀٽو جي شخصيت بابت ٽن کان چئن منٽن جي تقرير ڪريو.

(هه) هيٺ ڏنل خال ڀريو:

- ۱- شهيد ذوالفقار علي ڀٽو هڪ انسان هو.
- ۲- هو اعليٰ تعليم حاصل ڪرڻ لاءِ يونيورسٽي ۾ پڙهڻ ويو.
- ۳- ذوالفقار علي ڀٽو انتهائي ذهين ۽ ڪردار جو مالڪ هو.
- ۴- ذوالفقار علي ڀٽي کي ۴ اپريل ع ۾ شهيد ڪيو ويو.

ياد رکو ته:

- شهيد ذوالفقار علي ڀٽي جي آخري آرامگاهه سندس اباڻي ڳوٺ ’گڙهي خدا بخش‘ ۾ آهي.

سڀيا جي حاصلات

- روانيءَ سان پڙهڻ دوران بيھڪ جي نشانين جو خيال رکي سگھي.
- مفرد ۽ مرڪب جُملا زمانن مطابق بدلائي سگھي.
- لفظن جون اڳياڙيون ۽ پڇاڙيون ملائي نوان لفظ ٺاهي سگھي.
- نظارن، بيتن کي انفرادي ۽ اجتماعي طور تي پڙهي، پنهنجي راه جو اظهار ڪري سگھي.

سبق تيويھون

ڏيئو (نظر)



ڪڪائڻ گھرن کي تون روشن ڪرين ٿو،
غريبن جي چُونرن کي گلشن ڪرين ٿو،
لٽي سڄ عيان پنهنجو جوين ڪرين ٿو،
سحر تائين هر جا نشيمن ڪرين ٿو،
مزورن ۽ ڪڙمين سان همڪارُ آهين،
فقيرن جي مجلس جو سينگارُ آهين.

سڙي تون پين کي ڏئين ٿو سُهائي،
رڪيل تو ۾ ڪيڏي نه آهي چڱائي،
پري کان منجهيل جي ڪرين رهنمائي،
ڏيئا تو ۾ آهي سراسر سچائي،
سچو دوست، دشمن تي دلسوز آهين،
سچائيءَ سان سڀ جو شب افروز آهين.

هوا ساڻ سر لات جو ٿو جُھڪائين،
 ٿو نوڙت ڪندي پنهنجي جیوت بچائين،
 حیاتیءَ جو مقصد سڄو ٿو ٻڌائين،
 ٻين لاءِ پنهنجو ٿو تن من جلائين،
 جلي جي ٻين کي سُهائو ڏين ٿا،
 لکين گهور تن تان، پتنگا ٿين ٿا.
 ليڪراڄ ڪشچند عزيز

مشق

(الف) هيٺ ڏنل سوالن جا جواب ڏيو:

- ۱- هن بيت جو ڪهڙو بند اوهان کي پسند آهي ۽ ڇو؟
- ۲- 'جلي جي ٻين کي سُهائو ڏين ٿا، ان جو مطلب ڇا آهي؟

(ب) هيٺ ڏنل لفظن جي معنيٰ ٻڌايو:

گلشن عيان همڪار نشيمن جوين جیوت

(ج) هيءُ بيت زباني ياد ڪريو ۽ گڏجي سر سان ٻڌايو.

(د) هيٺين لفظن جا هم آواز لفظ ٻڌايو: جيئن: سينگار - همڪار

گلشن _____ سُھائي _____ دلسوز _____
 جُھڪائين _____ ٻُڌائين _____

(ه) نوان لفظ ٺاهيو:

مثال- اڳياڙي: 'اڻ' + ڄاڻ = اڻ ڄاڻ

اوهين ڏنل مثالن کي آڏو رکي اڳياڙيون ۽ پڇاڙيون ملائي، هيٺ ڏنل خانن ۾ کي ٻيا نوان لفظ ٺاهي لکو.

۱- اڻ + _____ = _____

۲- اڻ + _____ = _____

۳- اڻ + _____ = _____

(و) هيٺ ڏنل نظر جي بند ۾ بيهڪ جون نشانيون لڳائي پڙهو:

هوا ساڻ سرلات جو ٿو جُهڪائين
 ٿونوڙت ڪندي پنهنجي جیوت بچائين
 حياتيءَ جو مقصد سڄو ٿو ٻڌائين
 ٻين لاءِ پنهنجو ٿو تن من جلائين
 جلي جي ٻين کي سُهائو ڏين ٿا
 لکين گهورتن تان پتنگا ٿين ٿا

(ز) هيٺ ڏنل مفرد ۽ مرڪب جملا زمانن موجب بدلايو:

مفرد جملا

- مثال: زمان حال : پکي اڏامي ٿو.
 زمان ماضي : پکي اڏاميو.
 زمان مستقبل: پکي اڏمندو.

زمان مستقبل	زمان ماضي	زمان حال
		1- شاگرد پڙهي ٿو.
		2- اسلماچي ٿو.
		3- هو وڃي ٿو.

مرڪب جملا

- مثال: زمان حال : هي اهو ڪتاب آهي، جيڪو آءٌ بازار مان خريد ڪريان ٿو.
 زمان ماضي: هي اهو ڪتاب آهي. جيڪو مون بازار مان خريد ڪيو.
 زمان مستقبل: هي اهو ڪتاب آهي، جيڪو آءٌ بازار مان خريد ڪندس.

زمان مستقبل	زمان ماضي	مرڪب جملو
		1- هي اهو ڪتاب آهي، جيڪو آءٌ دوست کان وٺان ٿو.

سکيا جي حاصلات

- متن بابت سوالن جا جواب لکي سگهي.
- جملي ۾ فاعل، مفعول ۽ فعل جي ڄاڻ حاصل ڪري سگهي.
- مرڪب لفظن جي معنيٰ ۽ مفهور ٻڌائي سگهي.

خلق جي خدمت

هڪ شخص رات جو پنهنجو آرام ڦٽائي، ماڻهن جو حال احوال ڄاڻڻ لاءِ مديني جي گهٽين ۾ گهمي رهيو هو ته اوچتو هڪ گهر مان ٻارن جي روئڻ جو آواز آيو. اهو شخص اُن گهر جي آڏو ڪن ڏيئي بيهي رهيو. اندران هڪ عورت جو آواز سندس ڪن تي پيو، جيڪا چئي رهي هئي ته ٻچا! ”ديڳڙي چڙهي پئي آهي، کاڌو پڇي ته توهان کي ڪارايان ٿي.“ اهو ٻڌندي ئي اُن شخص در کڙڪايو ۽ عورت کان ٻارن جي روئڻ جو سبب پڇيو. عورت روئندي روئندي جواب ڏنو ته ”منهنجو مڙس جنگ ۾ شهيد ٿي ويو آهي. اسان جي سنڀال لاءِ ڪو به ناهي ۽ وقت جو خليفو به اسان جي سار نٿو لهي. گهر ۾ کاڌي لاءِ ڪجهه ڪونهي، ٻارن کي دلآسي ڏيڻ لاءِ نلهي ديڳڙي چاڙهيو ويئي آهيان. ٻار روئي روئي سمهي پوندا.“ اهو ٻڌي اهو شخص يڪدم موٽي اچي بيت المال مان کاڌي جو ڳچ سامان کڻي، مائيءَ جي گهر ڏانهن وڃڻ لڳو ته بيت المال جي ملازم چيس ته ”سائين آءُ اهو ٻار توهان کي ڪٿائي ٿو هلاڻ.“ ان شخص کيس جواب ڏنو ته ”چا قيامت ۾ به منهنجو ٻار تون ڪٿندين؟“ اهو چئي پاڻ سامان کڻي، سڌو عورت جي گهر پهتو ۽ پنهنجي روبرو کاڌو تيار ڪرائي ٻارن کي ڪارايائين. عورت ان شخص کي دعا ڏيندي چيو ته ”کاش! خليفو تون هجين ها!“ اهو ٻڌي ان شخص چيس ته: ”پيڻ، مون کي معاف ڪر، خليفو آءُ ئي آهيان!“

ٻارو! اوهان کي خبر آهي ته اهو مددگار خليفو ڪير هو؟ اهو خليفو حضرت عمر رضی اللہ عنہ هو. جنهن غريبن ۽ مسڪينن جي هر ڏکئي وقت ۾ مدد ڪئي.

اسان کي جڳائي ته اسين به سدائين خلق جي خدمت جو اونو رکون.

مشق

(الف) هيٺ ڏنل سوالن جا جواب ڏيو:

- ۱- حضرت عمر رضي الله عنه مديني جي گهٽين ۾ ڇو گهمي رهيو هو؟
- ۲- حضرت عمر رضي الله عنه گهر جو دروازو ڇو کڙڪايو؟
- ۳- عورت، حضرت عمر رضي الله عنه کي ٻارن جي روئڻ جو ڪهڙو سبب ٻڌايو؟
- ۴- عورت جو جواب ٻڌي حضرت عمر رضي الله عنه ڇا ڪيو؟

(ب) هيٺ ڏنل لفظ معنيٰ سميت پڙهو:

لفظ	معنيٰ	لفظ	معنيٰ
دلاسو	آسرو-دلجاءِ	خليفو	ولي عهد-نائب-عيوضي
بيت المال	اسلامي حڪومت جو	وظيفو	محنتاڻو-پگهار
	قومي خزانو	آرام	سڪ-چين

(ج) اوهان ڪو اهڙو واقعو ڏنو يا ٻڌو هجي ته لکي ڏيکاريو.

(د) * يوسف ڪتاب پڙهيو.

* مومل ماني کاڌي.

* مٿين جملن ۾ يوسف ۽ مومل کي ڪتاب پڙهڻ ۽ ماني کائڻ جو ڪم ڪندي ڏيکاريو ويو آهي. جملي ۾ ڪم ڪندڙ کي 'فاعل' چئبو آهي.

* ڪتاب ۽ مانيءَ تي ڪم جو اثر پيو، ان ڪري جن لفظن تي ڪم جو اثر پوي تن کي 'مفعول' چئبو آهي.

(ه) ٻارو! تهل ٽڪور، اڄ وڃ ۽ راند روند ٻٽا لفظ آهن اوهان ٻيا ڪي


اهڙا ٻٽا لفظ ٻڌايو.

سڪيا جي حاصلات

- عبارت پڙهي سوالن جا جواب ڏئي سگهي.
- ڪنهن تقريبن يا نمائش کي ڏسي، ان جي ڪنهن خاص سرگرميءَ تي، پنهنجي ردعمل جو اظهار ڪري سگهي.
- واحد کي جمع ۽ جمع کي واحد ۾ بدلائي جملن ۾ استعمال ڪري سگهي.

سبق پنجويهون

قلندر شهباز جو ميلو



قلندر شهباز جو اصل نالو سيد عثمان ولد سيد ابراهيم ڪبير هو. هي بزرگ ۵۳۸ هجريءَ ۾ آذربائيجان جي 'مروند' نالي ڳوٺ ۾ ڄائو. قلندر شهباز، قرآن شريف جو حافظ ۽ عالم هو. فقيريءَ ۽ درويشيءَ جي ڪري پنهنجي وقت جي وڏن بزرگن ۾ شمار ٿيندو هو ۽ لعل شهباز قلندر سندس لقب آهي.

هيءُ بزرگ، الله جو نيك ٻانهو هو. پاڻ عام ماڻهن کي هدايت ڪرڻ سان گڏ سير سفر ڪندو بغداد پهتو. اتان ملتان آيو، جتان سنڌ ۾ اچي سيوهڻ شهر ۾ رهيو.

هن بزرگ جي درگاهه سيوهڻ شريف ۾ آهي، جتي روزانو ڪيترائي ماڻهو زيارت لاءِ ايندا آهن. هتي هر سال شعبان مهيني جي ارڙهين تاريخ وڏو ميلو لڳندو آهي. هن ميلي ۾ هزارين ماڻهو پري پري کان پنڌ ڪري اچي پهچندا آهن.

ميلي جو سڄو ميدان دڪانن سان ڀرجي ويندو آهي. دڪانن کي اهڙو ته سينگاريو ويندو آهي، جو ڏسي حيراني وٺي ويندي آهي. ميلي دوران هتي واپار به جام هلندو آهي. هن ميلي جون هيٺيون خاص ڳالهيون ڏسڻ وٽان آهن:

ميلي جي پهرين ڏينهن ۱۸ شعبان تي، صبح جو ميندي ڪيندا آهن. ان جي اڳيان ماڻهو ڳائيندا وڃائيندا هلندا آهن. اهڙيءَ طرح سان اهو ميڙ منجهند ڌاري درگاه تي پهچي ويندو آهي. پوءِ اها ميندي لعل شهباز جي روضي ۾ اندر رکي ايندا آهن ۽ ٻئي ڏينهن وڃي اتان ڪٽندا آهن. انهيءَ نموني، ٻئي ۽ ٽئين ڏينهن جدا جدا فقيرن جي آستانن تان ميندي ڪڍي، ساڳيءَ ريت سرگس ڪري، پنپهرن جو وڃي درگاه تي رکندا آهن. مطلب ته ٽيئي ڏينهن اها رسم جاري رهندي آهي.

ڌمال: قلندر شهباز جي درگاه تي هر روز شام جو سانجهيءَ نماز بعد ڌمال لڳندي آهي. ڌمال تي لعل جا فقير ۽ ماڻهو مست ٿي نچندا آهن. ميلي وارن ڏينهن ۾ وري ڌمال صبح جو وڃائيندا آهن. نغاري جو آواز ٻڌڻ سان فقيرن جا ٽولن جا ٽولا نچڻ لاءِ اتي پهچي ويندا آهن ۽ واري واري سان نچندا هلندا ويندا آهن.

راڳ رهاڻ ۽ ادبي محفل: ميلي جي ڏينهن ۾، سنڌ حڪومت تمام وڏي پيماني تي، ادبي محفل ڪرائيندي آهي. ان ۾ سڄي ملڪ جا مشهور اديب، شاعر ۽ عالم اچي شريڪ ٿيندا آهن ۽ قلندر شهباز جي شاعريءَ ۽ پيغام تي روشني وجهندا آهن. هن محفل ۾ سڄي ملڪ جا مشهور فنڪار پنهنجي فن جو مظاهرو ڪري، داد حاصل ڪندا آهن.

ملاڪڙو: ميلي جا ٽيئي ڏينهن، شام جو وڏو ملاڪڙو لڳندو آهي. جنهن ۾ سنڌ جا نامور ملهه، پنهنجي ملهه جو فن ڏيکاريندا آهن. جيڪو پهلو ان ٻئي کي ملهه ڏسيندو آهي، ان تي نوٽن جو مينهن وسندو آهي.

هن درگاه تي فقيرن جي رهڻ لاءِ جيڪي مڪان ٺهيل آهن، تن کي 'کافي' سڏيندا آهن.

مشق

(الف) هيٺ ڏنل سوالن جا جواب ڏيو:

- ۱- قلندر شهباز جو اصل نالو ڇا هو ۽ کٿي ڄائو هو؟
- ۲- قلندر لعل شهباز جي درگاهه کٿي آهي؟
- ۳- قلندر شهباز جو ساليانو ميلو ڪڏهن لڳندو آهي؟
- ۴- قلندر شهباز جي ميلي جون ڪهڙيون خاص ڳالهيون ڏسڻ وٿان آهن؟
- ۵- قلندر شهباز جي ميلي جي مينديءَ جي رسم بابت اوهان کي ڪهڙي خبر آهي؟

(ب) هيٺ ڏنل لفظن جي معنيٰ لکو:

شمار جامر آستان ريت رهاڻ داد رسم

(ج) هيٺ ڏنل لفظن جا واحد ۽ جمع ٺاهيو ۽ جملن ۾ استعمال ڪريو:

واحد	جمع	جمع	واحد
	ڳائڻا		ٻانهو
	رسمون		درگاهه
	ڳالهيون		زيارت

(د) ڪنهن به هڪ ڏنل ميلي جو احوال لکي ڏيکاريو.

(هـ) درست لفظ چوندي خال ڀريو:

* قلندر لعل شهباز[ؒ] هجري ۾ مروند نالي ڳوٺ ۾ ڄائو هو.

(۴۳۸)	(۵۳۸)	(۶۳۸)	(۷۳۸)
-------	-------	-------	-------

* قلندر لعل شهباز[ؒ] جو ميلو هر سال شعبان مهيني جي تاريخ تي شروع ٿيندو آهي.

پندرھين	ارڙھين	ايڪيهين	ٽيويهين
---------	--------	---------	---------

* قلندر لعل شهباز[ؒ] جو اصل نالو هو.

سيد عثمان	سيد ابراهيم	سيد عبداللطيف	سيد عبدالڪريم
-----------	-------------	---------------	---------------

* قلندر لعل شهباز[ؒ] ملتان مان ٿيندو سنڌ ۾ اچي شهر ۾ رهيو.

نٿو	درازا	سيوهڻ	ڪراچي
-----	-------	-------	-------

* قلندر لعل شهباز[ؒ] جي درگاه جي فقيرن جي رهائش واري جاءِ کي سڏبو آهي.

آستانو	ڪافي	اوتارو	مڪان
--------	------	--------	------

شين، مختلف قسم جي ڪپڙن ۽ دوائن وغيره لاءِ لفظن جو وڏو ذخيرو موجود آهي. سترهين صدي عيسويءَ ۾ سنڌ جي مڪتببن ۽ مدرسن ۾ سنڌي پڙهائي ۽ لکي ويندي هئي. نئي جي عالم مخدوم ابوالحسن سنڌيءَ، مخدوم محمد هاشم نٿويءَ ۽ ٻين عالمن سنڌيءَ ۾ ديني تعليم بابت ڪتاب لکيا.

انگريزن به ملڪي ڪاروهنوار هلائڻ لاءِ سنڌي ٻوليءَ جو سهارو ورتو. هنن ۱۸۵۳ع ۾، سنڌي صورتخطي کي نئين سر ترتيب ڏياري، سنڌ ۾ رائج ڪيو. سنڌيءَ جي هيءَ صورتخطي اهاڻي هئي، جيڪا عربن جي دور کان وٺي سنڌ ۾ هلندڙ هئي، پر ان جي نئين سر ترتيب ۽ تشڪيل ڪئي وئي. اسڪولن ۾ سنڌيءَ جي پڙهائي شروع ٿي. عدالتن ۽ سرڪاري آفيسن ۾ لکپڙه سنڌيءَ ۾ ڪئي وئي.

انگريزن ۽ ٻين ڪامورن، سنڌي زبان، سنڌي ادب، سنڌ جي تاريخ ۽ ٻين موضوعن تي انگريزيءَ سان گڏ سنڌيءَ ۾ ڪيترائي ڪتاب لکيا، لغتون ۽ گرامر جوڙيا.

سنڌي زبان ۾ شاهڪار ڪتاب حضرت شاهه عبداللطيف ڀٽائيءَ جي شاعري جو ڪتاب، 'شاهه جو رسالو' موجود آهي. سنڌ صوبي اندر سنڌي ٻولي اڄ به اسڪولن، ڪاليجن ۽ يونيورسٽين ۾ پڙهائي وڃي ٿي. ٻار پنهنجي مادري زبان ۾ آسانيءَ سان سڀ ڪجهه سکي سگهن ٿا.

اسان پنهنجي متن مائن ۽ دوستن سان هاڻي ته موبائيل ۽ ڪمپيوٽر رستي انٽرنيٽ تي به سنڌيءَ ۾ رابطو ڪري سگهون ٿا. سنڌيءَ جو سافٽ ويئر به ٺهي چڪو آهي.

عام ڪتاب، اخبارون، رسالا ۽ درسي ڪتاب ڪمپيوٽر تي ڪمپوز ٿي شايع ٿين ٿا. اسين ٻين ملڪن ۾ رهندڙ سنڌين سان ڪنهن به معاملي تي سنڌيءَ ۾ آسانيءَ سان (اي-ميل) رستي رابطو ڪري سگهون ٿا ۽ انٽرنيٽ تي خيالن جي ڏي وٺ به آسان ٿي وئي آهي.

مشق

(الف) هيٺ ڏنل سوالن جا جواب ڏيو:

- ۱- سنڌي ٻولي ڪيتري قديم آهي؟
- ۲- قرآن پاڪ جو پهريون ترجمو سنڌيءَ ۾ ڪڏهن ٿيو؟
- ۳- انگريزن ڪهڙي سال ۾ سنڌيءَ جي صورتخطيءَ کي نئين سر تيار ڪرايو؟
- ۴- سنڌي ٻوليءَ ۾ رابطي جا جديد ذريعا ڪهڙا آهن؟
- ۵- اسان مارڪيٽ ۾ سودي ۽ واپار لاءِ ڪهڙي ٻولي ڪتب آڻيندا آهيون؟

(ب) هيٺ ڏنل لفظن جي معنيٰ لکو ۽ جملن ۾ ڪم آڻيو:

رائج روزمره صدي صورتخطي مقبول

(ج) سنڌي ٻوليءَ جي اهميت بابت نوٽ لکو.

(د) اوهان پنهنجي پاڙي جي لائبريريءَ ۾ وڃو. اُتان ڪوبه پنهنجي پسند جو رسالو کڻو ۽ ان کي پڙهو.

(ه) 'اسان جي ٻولي' جي موضوع تي تن کان چئن متنن جي تقرير ڪري پنهنجا تاثرات پيش ڪريو.

(و) هيٺ ڏنل عبارت روانيءَ سان پڙهو:

سنڌي ٻوليءَ ۾ ٻارن لاءِ ڪيترائي رسالا ڇپجن ٿا. ڪجهه سنڌي اخبارن ۾ پڻ ٻارن جي لکڻين جا صفحا آهن. رسالن ۾ ٻارن جي دلچسپيءَ وٽان مواد هوندو آهي. ٻار به انهن رسالن ۾ پنهنجون لکڻيون موڪليندا آهن، جيڪي رسالن ۾ ڇپجنديون آهن. ٻار رسالي جي ايڊيٽر ڏانهن خط لکي، کيس تجويزون ڏيندا آهن. رسالا ۽ ڪتاب پڙهڻ سان ٻارن جي ڄاڻ ۾ واڌارو ٿئي ٿو ۽ مطالعي جي عادت پيدا ٿئي ٿي.

(ز) هيٺ ڏنل خال ڀريو:

- ۱- سنڌي ٻوليءَ جون پاڙون جي تهذيب ۾ کُتل آهن.
- ۲- شاهه عبداللطيف ڀٽائي جي شاعريءَ جي ڪتاب کي
چون ٿا.
- ۳- عام ڪتاب، رسالا، اخبارون ۽ درسي ڪتاب ڪمپيوٽر تي
..... تي شايع ٿين ٿا.

ياد رکو ته:

- صديءَ ۾ سو سال ٿيندا آهن.
- اي - ميل ذريعي اسان خط ۽ ٻي لکپڙهه سيڪنڊن ۾ ڪٿي به موڪلي
سگهون ٿا.
- سنڌي ٻوليءَ ۾ قرآن پاڪ جو منظوم ترجمو، دنيا ۾ سڀ کان اڳ
مولوي حاجي احمد ملاح ڪيو هو.


استاد لاءِ هدايت:

- استاد، ٻارن کي مشق ’ه‘ ۾ ڏنل عبارت پڙهڻ لاءِ چئي ۽ ڏسي ته ٻارن
هڪ منٽ ۾ ڪيترا لفظ ڏرست پڙهيا آهن.

سکيا جي حاصلات

- متن بابت سوالن جا جواب لکي سگھي.
- ڪنهن تقريبن يا نمائش کي ڏسي، ان جي ڪنهن خاص سرگرميءَ تي، پنهنجي ردعمل جو اظهار ڪري سگھي.
- عملي زندگيءَ ۾ مثبت سماجي روين (سهڻ، رواداري، برابري ۽ ٻين جي راه جو احترام، امن ۽ هر آهنگي وغيره) جو اظهار ڪري سگھي.
- ڪنهن به موضوع تي تعريفي ۽ تنقيدي گفتگو ڪري سگھي.

ڪرڪيٽ



ڪرڪيٽ راند دنيا جي اڪثر ملڪن ۾ ڪيڏي ويندي آهي. هن راند جي شروعات انگلنڊ ۾ ٿي. هيءَ راند کليل ميدان يا خاص ٺاهيل چپر واري ميدان تي ڪيڏي ويندي آهي. ڪرڪيٽ ۾ يارهن يارهن رانديگرن جون ٻه ٽيمون ٿينديون آهن. هر هڪ ٽيم مان هڪڙو چٽو ٽيم جو اڳواڻ يعني ڪپتان هوندو آهي. راند شروع ڪرڻ کان اڳ، ڪپتان فيصلو ڪندا آهن ته ڪهڙي ٽيم بئٽنگ ڪري، يعني وارو وٺي ۽ ڪهڙي ٽيم فيلڊنگ ڪري يعني وارو ڏئي. اهو فيصلو ’ٺاس‘ ذريعي، يعني اکر پوري واري طريقي سان ڪيو ويندو آهي.

ڪرڪيٽ جو ميدان ڪافي ڪشادو ٿيندو آهي. ان جي وچ ۾ آمهون سامهون ٻن طرفن کان مقرر مفاصلي تي، ٽي - ٽي وڪيٽون کوڙيون وينديون آهن. اڳ وٺندڙ ٽوليءَ جا ٻه رانديگر، آمهون سامهون وڪيٽن وٽ بئٽون کڻي بيهندا آهن. هوڏانهن وري اڳ ڏيندڙ ٽوليءَ جو بالر، هڪ طرف کان، بئٽنگ ڪندڙ رانديگر ڏانهن بال اڇلائيندو آهي ۽ ان کي آٽو ڪرڻ، يعني ڪاپائڻ جي ڪوشش ڪندو آهي.

هن راندر ۾ آئوٽ ٿيڻ جا هيٺيان طريقا آهن:

1. بولڊ آئوٽ
2. ڪئچ آئوٽ
3. رن آئوٽ
4. ايل بي ڊبليو (ليگ بفرور وڪيٽ)
5. اسٽمپ آئوٽ

بئٽنگ ڪرڻ واري جي اها ڪوشش هوندي آهي، ته هو گهڻي کان گهڻيون رنسون ڪري سگهي. بال کي ڏک لڳڻ کان پوءِ، جڏهن وڪيٽن وٽ بيٺل آڳ وٺندڙ ٽوليءَ جا رانديگر آمهون سامهون ڊوڙي هڪٻئي جي جاءِ مٽائيندا آهن، ته اهڙين ڊوڙن کي 'رنس' چئبو آهي. جڏهن بئٽنگ ڪندڙ رانديگر بال کي اهڙو زور سان ڏک هڻندو آهي، جو بال ميدان ۾ مقرر ڪيل حد کان ٻاهر پهچندو آهي، ته اهڙي حالت ۾ ايمپائر هڪ قسم جو خاص اشارو ڏيندو آهي. جنهن جو مطلب هوندو آهي ته ڇهه رنسون ٿيون.

جڏهن آڳ وٺندڙ ٽوليءَ جا ڏهه رانديگر آئوٽ ٿي ويندا آهن، تڏهن سڄي ٽولي آئوٽ سمجهي ويندي آهي. ان کان پوءِ آڳ ڏيندڙ ٽولي، وارو وٺندي آهي. ويهن اوورن واري ڪرڪيٽ مئچ کي 'ٽي-20' ۽ پنجاهه اوورن واري مئچ کي 'ون ڊي' چئبو آهي. جڏهن ته پنجن ڏينهن واري ڪرڪيٽ مئچ کي 'ٽيسٽ مئچ' سڏبو آهي.

هر چوٿين سال ڪرڪيٽ جي 'عالمي ڪپ' جو مقابلو ٿيندو آهي. پاڪستان هڪ ڏينهن جي ڪرڪيٽ راندر جو عالمي ڪپ 1992ع ۾ کٽيو ۽ ٽي-20 وارو عالمي ڪپ 2009ع ۾ کٽيو.

پاڪستان ڪرڪيٽ ۾ عورتن جي قومي ڪرڪيٽ ٽيم پڻ آهي. جيڪا عالمي ڪرڪيٽ جي مقابلي ۾ پڻ حصو وٺندي رهي ٿي.

هيءَ راندر، رانديگرن ۾ ٻڌي، ڀائپي، اڳواڻيءَ جي لياقت ۽ قاعدن جي پابنديءَ جا گڻ پيدا ڪري ٿي. راندين جي ڪري بدن چست، سگهارو ۽ صحتمند ٿئي ٿو. ڪرڪيٽ راندر قومن کي هڪٻئي جي ويجهو آڻي ٿي. انڪري رانديگرن کي پنهنجي ملڪ جو سفير به سڏيو ويندو آهي.

مشق

(الف) هيٺ ڏنل سوالن جا جواب ڏيو:

- ۱- ڪرڪيٽ راند ۾ ڪيتريون ٽيمون حصو وٺنديون آهن؟
- ۲- ڪرڪيٽ جي هر هڪ ٽيم ۾ ڪيترا رانديگر ٿيندا آهن؟
- ۳- ڪرڪيٽ راند ڪهڙي هنڌ ڪيڏي ويندي آهي؟
- ۴- ڪرڪيٽ راند ۾ ٽاس ڇو ڪئي ويندي آهي؟
- ۵- ڪرڪيٽ راند مان ڪهڙا فائدا آهن؟
- ۶- پاڪستان ڪرڪيٽ ۾ ’ون ڊي‘ ۽ ’ٽي-20‘ جا عالمي ڪپ ڪڏهن کٽيا؟

(ب) هيٺ ڏنل لفظن جي سمجهائي ٻڌايو:

- (1) ٽاس (2) اسٽمپ آئوٽ (3) اوور (4) رنس (5) ايل بي ڊبليو

(ج) اوهان کي ڪهڙي راند پسند آهي ۽ ڇو؟

سرگرمي:

ڪٽڻ يا هارائڻ راند جو حصو هوندو آهي. جيڪڏهن اوهان جي ٽيم راند هارائي ٿي ته توهان ڇا محسوس ڪندا؟ بيان ڪريو.

استاد لاءِ هدايت:

- استاد، ٻارن جون ٻه ٽيمون ٺاهي ميدان ۾ ڪرڪيٽ راند ڪرائي.
- استاد، ٻارن کي راند ڪٽڻ ۽ هارائڻ واري سرگرمي بابت وڌيڪ سمجهائي.


سڪيا جي حاصلات

- آکاڻي ٻڌي، ان جي مرڪزي خيال بابت سوالن جا جواب ڏئي سگهي.
- آکاڻي ۾ موجود ڪردارن جي خوبين ۽ خامين تي پنهنجي ردعمل جو اظهار ڪري سگهي.
- تصويرن ۽ اشارن جي مدد سان آکاڻي مڪمل ڪري لکي سگهي.
- آکاڻي پڙهي ان جي بنيادي خيال کي سمجهي سگهي.
- مختلف قصن جا جملا (بياني، سوال، امري ۽ نڌائي) جوڙي سگهي.

سبق اٺاويهنون

نور ۽ نانگ جي آکاڻي

(تصويري ڪھاڻي)





مشق

(الف) هيٺ ڏنل سوالن جا جواب ڏيو:

- ۱- تصويرن ۾ ڏنل جاندارن ۽ بي جان شين جا نالا ٻڌايو.
- ۲- تصويرون ڏسي آکاڻي ٻڌايو.
- ۳- هن تصويري آکاڻيءَ ۾ ڪهڙا ڪهڙا ڪردار آهن؟

(ب) هن تصويري ڪهاڻيءَ مان ڪهڙو سبق ملي ٿو؟

(ج) ڏنل تصويري ڪهاڻيءَ مان اوهان کي ڪهڙو ڪردار پسند آهي ۽ ڇو؟

(د) بياني ۽ سوالِي جُملا جوڙي لکو:

سوالِي جُملا	بياني جُملا
ڇا اڪرم سبق پڙهي ٿو؟	اڪرم سبق پڙهي ٿو.

جيئن: -۱
-۲
-۳

ياد رکو ته: • ٻارو! اسان کي ڪوبه ڪم اُپهرائپ سان نه ڪرڻ گهرجي.

استاد لاءِ هدايت:

• اُستاد، ٻارن کي تصويرن ۽ اشارن جي مدد سان ڪا ٻي آکاڻي لکڻ ۾ مدد ڪري.

سکيا جي حاصلات

- ٻوليءَ ۾ استعمال ٿيندڙ محاورن کي ڳالھ بولھ ۾ استعمال ڪري سگھي.
- عبارت پڙھي پنجن مان چئن تفھيمي سوالن جا جواب ڏئي سگھي.
- ماڻھو، پيءُ، ڀاءُ، پيڻ ۽ دوست ڏانھن صحت، تعليم ۽ سير جي موضوعن تي خط لکي سگھي.
- پنھنجن خيالن ۽ جذبن کي زباني ۽ تحريري طور مثبت انداز ۾ پيش ڪري سگھي.
- جملن مان اسر، ضمير ۽ فعل چونڊي لکي سگھي.
- حرف چر، حرف جملي ۽ حرف ندا کي سمجھي درست استعمال ڪري سگھي.

سُنو شھري

شھري اُن ماڻھوءَ کي سڏيو وڃي ٿو، جيڪو ڪنھن ملڪ جو دائمي رھاڪو هجي. کيس اُن ملڪ جي رھندڙ ماڻھن جھڙا نہ رڳو حق حاصل هجن پر مٿس ملڪ جون ڪي ذميواريون بہ هجن.

هڪ ملڪ جي شھريءَ کي جيترا حق پنھنجي ملڪ ۾ حاصل هوندا آهن، اوترا کيس ٻئي ڪنھن ملڪ ۾ حاصل نہ هوندا آهن.

هر ڪنھن شھريءَ جي پھرين ذميواري اها آھي تہ هو پنھنجي ملڪ سان وفادار رھي. ان جي ترقيءَ ۽ واڌاري لاءِ پاڻ پتوڙيندو رھي. هو پاڻ کان وڌيڪي پنھنجو بزرگ ڄاڻي ۽ هڪ جيڏي کي پنھنجو ڀاءُ سمجھي ۽ پاڻ کان ننڍي سان پيار وچان پيش اچي. ان کان سواءِ زندگيءَ سان واسطو رکندڙ هر ڪم سچائيءَ ۽ ايمانداريءَ سان ادا ڪري.

هڪ سٺي شھريءَ جي اها پڻ ذميواري آھي تہ ملڪ جي انتظام رکڻ وارن ماڻھن جي انتظامي ڪمن ۾ مدد ڪري.

سٺي شھريءَ جي اها بہ ذميداري آھي تہ پنھنجي ووت يا راءِ جي اھميت سمجھي.

هڪ سٺي عالمي شھريءَ جون اهي بہ خاصيتون آهن تہ هُو ٻين جي ڏک ۽ درد کي سمجھي ٿو ۽ ٻين جو مددگار ٿئي ٿو. هُو ڪو فيصلو ڪرڻ ۽ ڳالھائڻ وقت لفظن جي مناسب چونڊ ڪري ٿو.

سُنو شھري انھيءَ ڳالھ تي يقين رکي ٿو تہ سڀ ماڻھو برابر آهن. هُو

ڪنهن خاص فرد يا ٽولي کي ٻين کان مٿانهون نٿو سمجهي. هُو ٻين کي عزت ڏئي ٿو، جيڪڏهن ڪو ڪانئس اختلاف رکي ٿو ته هُو ان سان جهيڙو جهٽو نه ٿو ڪري. هُو ٻين جي مدد ڪرڻ سان گڏوگڏ هر قسم جو تعاون ڪري ٿو.

سُنو شهري جيتوڻيڪ پنهنجي الڳ سوچ ۽ ويچار رکي ٿو پر هُو ان حوالي سان پنهنجو هڪ کليل موقف رکي ٿو. جيڪڏهن ڪوئي سندس خيال ۽ ويچار سان متفق نه ٿو ٿئي ته هُو انهيءَ کي تبديل ڪرڻ ۾ ڪابه گهٽتائي محسوس نه ٿو ڪري.

سُنو شهري پنهنجي ماحول جي تمام گهڻي حفاظت ڪري ٿو. هُو انهيءَ ڳالهه تي ويساهه رکي ٿو ته دُنيا اندر هر حوالي سان مثبت تبديلي آڻي سگهجي ٿي.

هڪ سني شهريءَ جي ذميداري هوندي آهي ته هو پنهنجي پاڙي، شهر يا ڳوٺ وارن اڻ پڙهيل شهرين کي لکڻ پڙهڻ سيکاري؛ اسڪول کولي يا لائبريري قائم ڪري ته جيئن شهرين جو وقت اجايو نه وڃي. اسان کي پنهنجي ملڪ جو سُنو شهري بڻجڻ لاءِ گهر، پاڙي، ڳوٺ ۽ شهر کي صاف سٿرو رکڻ کپي. ائين ڪرڻ سان وطن ۽ قوم جي خدمت ٿيندي.

مشق

(الف) هيٺ ڏنل سوالن جا جواب ڏيو:

- ۱- شهري ڪنهن کي چئبو آهي؟
- ۲- هڪ سُنو شهري پنهنجي ذميداري ڪيئن ادا ڪري؟
- ۳- هڪ سُنو شهري ماڻهن ۾ تعليمي جاگرتا ڪيئن آڻي ٿو؟
- ۴- عالمي شهريءَ جون ڪهڙيون ڪهڙيون خاصيتون آهن؟

(ب) هيٺ ڏنل لفظن جي معنيٰ لکو ۽ اهي جملن ۾ ڪتب آڻيو:

گهٽتائي

انتظام

پتوڙيندڙ

دائمي

(ج) هيٺ ڏنل عبارت پڙهي سوالن جا جواب ڏيو:

هر مڻج وطن فرد جي ذميداري اها هوندي آهي ته هو پنهنجي شهرن جي انهن علائقن ۾ تعليم جي ماهر هلائي، جتي تعليم مڪمل طور تي تباهه ٿي چڪي هجي. ماڻهن کي سٺي تعليم ڏيڻ لاءِ اتان جي اسڪولن کي سڀ کان پهريان فعال ڪرائڻ جي ڪوشش ڪري. علائقي ۾ تعليمي جاڳرتا لاءِ گهر گهر وڃي هو ڪوششون ڪندو رهي. تعليم بابت آگاهي ڏيئي، کين اهو ٻڌائي ته تعليم ڪانسواءِ ماڻهو اڏورو آهي. تعليم ڪانسواءِ زندگي بي معنيٰ ۽ بي مقصد گذري ٿي. ڇو ته تعليم سان ماڻهو نه صرف پنهنجي سڀني مسئلن کي بهتر نموني حل ڪري سگهي ٿو پر پنهنجا حق به حاصل ڪري سگهي ٿو. ۽ پنهنجا فرض به چڱيءَ طرح سان پورا ڪري سگهي ٿو.

- ۱- پڙهيل لکيل فرد جي ڪهڙي ذميداري آهي؟
- ۲- معاشري ۾ تعليمي جاڳرتا ڪيئن آڻجي؟
- ۳- تعليم کان سواءِ زندگي ڪيئن گذري ٿي؟
- ۴- تعليم جي بهتريءَ لاءِ ڇا ڪجي؟
- ۵- پنهنجا حق ڪيئن حاصل ڪري سگهجن ٿا؟

(د) هيٺ ڏنل محاورو پڙهو:

۱- آئيءَ ويل ڪم اچڻ.

اوهين کي به ٿي محاورا لکو.

(د) هيٺ حرف جر، حرف جملي ۽ حرف ندا جا لفظ ڏنل آهن.

مثال: (۱) حرف جر: ميز تي ڪتاب رکُ

مٿئين جملي ۾ ’تي‘ لفظ حرف جر آهي.

(۲) حرف جملو: خليل ۽ مجيد پاڻ ۾ پائڻ آهن.

مٿئين جملي ۾ ’۽‘ لفظ حرف جملو آهي.

(۳) حرف ندا: واھ! تون پهريون نمبر آيو آھين.

مٿئين جملي ۾ ’واھ‘ لفظ حرف ندا آهي.

اوهين حرف جر، حرف جملو ۽ حرف ندا جا ڪي ٻيا لفظ لکو ۽ اُهي جملن ۾ ڪم آڻيو.

نوان لفظ

معني	لفظ	معني	لفظ
رحم، پلائي، وڙ	شفقت	سبق پهريون	
سچو، سچار	صادق	حد، پڄاڻي، آخر	انت
مشورو	صلاح	آواز	پڙلاءَ
متعلق، ان جهڙو	مطابق	روشنِي، سوجهرو	جوتي
سبق ٽيون		پڪيءَ جي وات جو نوڪدار حصو، چهنج	چُهنب
صلاح، پيشڪش	آچ	تعريف	ساراه
وڌيڪ چڱو، زياده سنو	بهتر	سوين، ڪئين، بيشمار	سهسين
حياتي	ڄمار	خوشبوءَ	سرهاڻ
تعريف، شاباس	ساراه	تهن اندر ته	کوٽان کوٽ
پاڪ، صاف	طاهره	سنڌونديءَ جو قديم نالو	مهران
سياڻو	عقلمند	ناليوارا، مشهور	ناميارا
هلت چلت، لڄڻ، عادتون	کردار	وڏو آواز	واجت
مجبور، بيوس	لاچار	سبق ٻيو	
عزت وارو	معزز	آخر ۾، نيٺ، پڄاڻي	آخرڪار
سالن	ورهين	پرچار	تبليغ
ملڪيت، ڇڏيل دولت	ورثي	نياپو	پيغام
ان وقت، يڪدم	هڪدم	ساڙ ڪندڙ، حسد ڪندڙ	حاسد
سبق چوٿون		عام دستور، ريت، رسم	رواج
ٽيڪ، پروسو، دلاسو	آسرو	ديدار، ملاقات	زيارت
گهڙ	آجهو		

نوان لفظ

معني	لفظ	معني	لفظ
علم وارو ، پڙهيل ، سمجهو ڳالهه ، گفتگو خدا جي راه ۾ ڏنل ملڪيت ، بخشيل ملڪيت	عالم ڪلام وقف	اڻپورائي، خال، اڻ هوند اهم، خاص	ڪوت مڪيه
سبق ڏهون		سبق انون	
وسنديءَ واري جاءِ ضرورت، قدر، خصوصيت سلامتي، شانتي، پناه خيال، سارسنيال، نگهباني آسودگي، سُڪ، سُڪار شاهدي، گواهي، ساڪ، ثابتي وڏائي، بلندي، بُزرگي نشاني، اهڃاڻ	آبادي اهميت امن حفاظت خوشحالي شهادت عظمت علامت	افسوس، ڏڪ، رنج شڪ، انديشو، گمان ٿورو، مهرباني، پلائي پريت، سڪ، چاه چاهيندڙ، طلبگار، گهرندڙ بني بارو، پوک حيرت لاپرواهي پريشاني، فڪر ڏڪ درد ۾ ڪم اچڻ، ڳرد وندي	ارمان امڪان احسان حُب خواهان زراعت عجب غفلت ڳڻتي همدردي
سبق يارهون		سبق نائون	
بندوبست، جوڙجڪ، اهتمام اڏاوت، آباد ڪرڻ نهي ڳلڪاري، ثقافتي، ڳلن وغيره ڪيڻ جو ڪم سهڻيءَ شڪل وارو، سهڻو، ناهوڪو	انتظام تعمير جُڙي چٽسالي خوبصورت	يقين، پروسو، اعتبار برادري، مائتي، اچ وڃ جو رستو نفساني خواهشن کان پاڪائي سردار، بادشاه، حڪومت ڪندڙ محنت، مشقت، بندگي - عبادت متوالو، مدھوش - مخمور	اعتماد پاڻي تصوف حاکم رياضت سرمرست

نوان لفظ

معني	لفظ	معني	لفظ
عطا، رحمت، برکت، مهرباني، لاپڻ	نعمت	اڳينءَ جي نماز، بن پهرن جو وقت	ظھر
سبق تيرهون		نڪرن جي ٿانون تي چمڪندڙ رنگ چاڙهيندڙ	ڪاشيگر
بهار جي مُند	بسنت	ڦٽو، گول ڇت واري عمارت	گنبد
چمڪو، چلڪو، روشني، روٽق	جهڳمڳ	سبق ٻارهون	
گهڻي	جهجهي	سلطاني مُهر، سون يا	تمغو
خوش ٿين	جهمڪن	چانديءَ جو ٻلو، سَنَڪَ نشانَ	چڪتاڻ
موسم، مُند	رُت	چڪ چڪان، گهڻ	چڪتاڻ
خوشي	سرھائي	نگهباني، چوڪسي، پناه	حفاظت
باغ باغيچو، گلن جي جاءِ	گلستان	طرف، مُنهن، شڪل	رُخ
مِنو آواز، مِنو راڳ، پڪيءَ جو آواز	لات	اندروني رت، وڳوڙ، قانون جي خلاف مشورو	سازش
ٻاجهه، رحم	مهر	سورهيه، جوڌو، پهلوان	سورمو
احسان، عنايت، مهرباني، ٿورو	وڙڙ	دليري، بهادري	سورهياڻي
سبق چوڏهون		تعليم، ڄاڻ، هدايت، تلقين	سڪيا
سُڌريل، ترقي ڪيل، اُسريل	ترقي يافتہ	انعام، سخا، سوکڙي	عطا
بناوت	جوڙجڪ	ڦه ڪري ڪرڻ جو آواز	ڦهڪو
تعجب، اچرج	حيرت	گهور، فِدا، نثار	قربان

نوان لفظ

معني	لفظ	معني	لفظ
سبق سورھون		ترتيب ناهي رکڻ	سٽاءَ
قيمتي، بي بها	آملھ	فائدو	لاپ
بي انداز، اڪيچار، جھجھا	اڻ ميا	واجب، متعلق، لاڳاپو رکندڙ	لاڳو
بدن، جسم، بُت	تَن	چاڻ	معلومات
چڱيلائي، صحت	تندرستي	مطابق، متعلق، پتاندر	موجب
نھڻ، موزون ھئڻ، مناسب ھجڻ	جڳائڻ	فراھر ڪرڻ، ڏيڻ	مُھيا
دولت، ڏوڪڙ، پئسو	دَن	سبق پندرھون	
طاقتور، زور ڀريو، تندرست	سگھو	بندوبست، بچاءُ، رستو، طريقو	آپاءُ
دولتمند، پيسي وارو	شاهوڪار	قاعدو، قانون	أصول
جي خاطر، لاءِ	ڪاڻ	جَمَ، جنم	پيدائش
سدائين، هروقت	نِٺُ	مناسب انتظام	جوڳو بندوبست
اُن وٽ	وٽس	اطلاع، چاڻ، خبر	رپورٽ
سبق سترھون		رسم، ورتاءُ	ريت
خير، سٺو، چٽاءُ	اطلاع	سنيال، دٻاءُ، نظرداري،	ضابطو
چڪ، اُمنگ، جوش	جذبو	قاعدو، قانون، دستور	عملو
وطن يا ديس لاءِ دلي محبت جو جذبو، ساٿيھ جي سڪ	حب الوطني	ڪم ڪندڙ ماڻھن جو	ڪارڻ
چالاڪي، ڦڙڦڙي، تڪائي	چُستي	مجموعو، ڪٿُ، ڪارڪن	
تڙيل پڪڙيل، ڌار ڌار	چٽو چٽو	سبب	
پت	ديوار		

نوان لفظ

معني	لفظ	معني	لفظ
گهڻو، جهجهو، بي انداز	پُوج	مضبوط، طاقت، تمام تيز	فولادي
ڍڙ تيل	ڍايون	خيال، پرواه	سانگو
وڏي مال وارو، ڀاڳيو	سنگهار	سامهون، مقابل، مورچو	محاذ
مينهن، آگر، بارش، سانوڻ	سارنگ	تڪڻ، ڏسڻ	نهارڻ
ياد، خيال ڪرڻ، سنڀار	سار	سبق ارڙهون	
گرم هوا، جهولو	لُڪ	وَس، مرضي	اختيار
موسم وارا، مُند وارا	مُندائتا	روڪ، جهل، پاڻيءَ لاءِ بَنو	بند
سبق ويهون		اڏاوت، بناوت، عمارت سازي	تعمير
وڻندڙ، سهڻو	خوبصورت	زور	دٻاءُ
پهچندو	رَسندو	اثر هيٺ آيل، متاثر	ڏٽڙيل
ڪارڻ، وَجھ	سبب	بنا اجوري يا خوشيءَ سان خدمت ڪندڙ	رضاکار
حُسن، خوبصورتِي	سُونهن	وسيلي وارو، آڀاءُ وارو، هُوند وارو	سرنديءَ وارو
اردگرد، وايومنڊل	ماحول	ڀلائيءَ وارو، نيڪيءَ وارو، نجات وارو	فلاحي
انداز، قدر، شمار، ماپ	مقدار	ڪم ڪندڙ، اهلڪار، نوڪر	ڪارڪن
تڌڪاري، وڻن جي چانوَ	وڻڪاري	سنيپاليل، سلامت، قابو، هٿيڪو	محفوظ
سبق ايڪيهون		سبق اوڻيهون	
اڳ جو، اڳيون، آڳاٽو، اول	اڳوڻو	سسٽو، سهانگو	ارزان
رحم وارو، مهربان	باجهارو	اُجايل، اُجاريون	تاساريون

نوان لفظ

معني	لفظ	معني	لفظ
رشتا، واسطا، تعلق	ناتا	پاڻ، پنهنجو پاڻ	خُود
همدرد، واهڙو	هڏڏوڪي	سياڻو، عقلمند	ڏاهو
سبق ٽيوهون		ڳالهه ٻولهه	گفتگو
روشن ڪندڙ	افروز	بس ڪرائڻ، بيهارڻ	لاجواب ڪرڻ
جواني، شباب، سُونهن، سينگار	جوپن	مصروف، رُڌل	مشغول
زندگي، حياتي، جيئرو	جيوت	نظرداري، حفاظت	نگهباني
دل جلائيندڙ، دل کي ساڙيندڙ،	دلسوز	جواب ڏنو، ورندي ڏني	ورائيو
درد انگيز، دل گداز		سبق ٻاويهون	
سڄو، اصل، بلڪل	سراسر	فڪر، خيال، سوچ	اونو
صبح سویر، اُسُر	سحر	اڏيندڙ، بنياد رکندڙ، پايو وجهندڙ	باني
روشنِي، اُجالو، سوجهرو	سهائو	ٻاهرين ملڪن جو، پرديسي	پرڏيهي
رات	شب	ڏيهي راڄ، حڪومت	رياست
ظاهر، نمايان	عيان	لائق، ذهين	قابل
ڳلن جي جاءِ، باغ باغيچو	ڳلشن	گذريل وقت، جهونائي،	قدامت
محفل، تولي، ميڙ	مجلس	اڳيون زمانو	قائد عوام
سبق چويهون		عوام جو اڳواڻ، رهبر، رهنما	مضبوط
سامهون	آڏو	پختو، سوگهو، سگهارو، جاننو	نشيمن
سُڪ، چين	آرام	خُلوٽ گاهه، آرام گاهه،	
اسلامي حڪومت جو	بيت المال	پڪين جو آڪيرو	
قومي خزانو			

نون لفظ

معني	لفظ	معني	لفظ
زمانو، وقت	دور	وزن	باز
روزانو، ڏيهاڻي	روزمره	ولي عهد، نائب، عيوضي	خليفو
هلندڙ، جاري، مروج، چالو، رسمي	رائج	آسرو، دلجاء، تسلي، دلداري	دلاسو
آسرو، آميد، ٽيڪ، پروسو، وسيلو	سهارو	پرورش، خبرداري، خيال	سنيال
هوڏي، هٽيلو، بحثي، تڪراري	ضدي	گپيل، جهجهو	گچ
پڙهڻ لکڻ جي جاء، اسڪول	مڪتب	محنتاڻو، پگهار، اجورو	وظيفو
سپند ڪيل، چونڊيل، قبول ڪيل	مقبول	سبق پنجويهون	
سبق ستاويهون		رهڻ جي جاء، ديس	آستان
راند جو وارو	اڳ	گهڻو، ڪوڙ	جام
رهبر، پيشوا	اڳواڻ	ڪاريگري، ڪرتب، ڏانءُ	فن
وڌيڪ، گهڻو ڪري	اڪثر	آفرين، بخشش، شاباس، تحسين	داد
طاقوتور، زوروارو، چڱو ڀلو	سگهارو	بزرگ، سالڪ، سائل	درويش
ڪرڪيٽ راند ۾ تير جو اڳواڻ	ڪپتان	ٽپ، گڏ، نچڪو	ڌمال
ويڪرو، گليل، خلاصو	گُشادو	نقش، دستور، ريت، عادت، روش	رسم
پورو، نيك، برابر	ڪافي	مسڪن، قيام، گهر، جڳهه	رهائش
سبق اوڻٽيهون		خوشيءَ جي مجلس،	رهاڻ
جوڙجڪ، ترتيب، ضابطو	انتظام	دل وڻندڙ ڳالهه بولھ	شمار
سخت محنت ۽ تڪليف ڪندڙ	پتوڙيندڙ	ڳاڻيٽو	هدايت
هميشه جو، سدائين	دائمي	نصيحت	
اُڪو، پریشاني، ڳڻتي	گُٽڪو	سبق چويهون	
گمي، ڪوٽ	گهٽتائي	اچڻ	آمد
		سولو، سَهنجو	آسان